

T.35 64

ஸ். வெளியீடு-118

பாய தேவர் அருளிய

# அருணகிரி அந்தாதி

[ பொழிப்புரையுடன் ]



Acc 19421  
3564

தஞ்சாவூர்

மஹாராஜா சரபோஜியின் ஸரஸ்வதி மஹால்

நூல் நிலையம்

சகம் 1889 ]

விலை ரூ. 1-50

[ கி. பி. 1967

குகை நமசிவாய தேவர் அருளிய

# அருணகிரி அந்தாதி

[ பொழிப்புரையுடன் ]

பதிப்பாசிரியர் :

வித்துவான் திரு. அடிகளாசிரியர்,  
தமிழ்ப் பேராசிரியர்,  
கரந்தைப் புலவர் கல்லூரி, தஞ்சாவூர்.



தஞ்சை ஸரஸ்வதி மஹால் நிர்வாகக் குழுவின்காக  
கௌரவக் காரியதரிசி,

ஸ்ரீ O. A. நாராயணஸ்வாமி, B.A., B.L., அவர்களால்  
வெளியிடப்பட்டது.

முதற் பதிப்பு 1967

---

திருச்சி சேவா சங்க அச்சகத்தில் பதிப்பிக்கப்பெற்றது.- 1967.

## INTRODUCTION

---

Of the several types of minor poems in Tamil, *Antadi* is the one that has been very abundantly handled by great poets from ancient times. Its very name defines its nature, as an *antadi* is so composed that the last word or syllable (*antam*) of each preceding verse is taken up as the first (*adi*) of every succeeding one. Such a sequential arrangement of verses is admirably suited for hymns in extollation of God, since it constitutes a veritable garland of words; for as in a garland each beautiful and fragrant blossom is strung up with the next, in the *antadi* each sweet and thoughtful stanza is linked up with the one that follows. Poetry has always been the handmaid of Religion and Philosophy in India and the bulk of the *antadi* poems pertains to the literature of psalms and praises.

The present work, *Arunagiri Antadi* is a poem extolling Lord Siva, hailed as Arunachalesvara enshrined in the sacred hill known popularly as Tiruvannamalai and by several other names like Arunagiri and Sonachalam. Tradition has it that Lord Siva manifested himself here, as a huge mountain, according to one version, and as a great column of fire, according to another, posing to the



Gods, Vishnu and Brahma, the challenge to discover the bottom and the top respectively of his form and that by the futility of their efforts was established the infinitude of the Lord and his supremacy over all the other gods. The holy emblems, the lingas, of five sacred spots are said to be composed of the five elements and the Arunachala Linga is one of fire. The annual celebration of the Karthikai Deepam or the Holy Torch of Krithika, which attracts thousands of pilgrims every year is symbolical of this fact and it is believed that the Holy Torch lit up annually on the night of the full moon day in the month of Kartigai is the gross and visible form of the subtle fire which constitutes the linga, manifesting itself forth for conferring bliss on the devotees who see this holy light and pray to it. The glory of this Lord is sung about in this *antadi*.

The author of this poem is a mystic and saintly poet named Guhai Namasivayar who is understood to have flourished in the middle of the 16th century A.D. His name Namasivayar is always appended with the prelude *guhais* as he spent the major part of his life in the practice of yogic meditation on the Lord of Annamalai in a cave in the hill, by the command of the Lord himself, communicated to him in the course of a dream. The hill of Arunagiri is renowned both in mythology and history as the abode of great saints from times of yore and Guhai Namasivayar is one of the foremost among them. Many are the philosophical and devotional works composed by

him of which only a few have been brought to light. Not only his literary accomplishments but also a religious institution known as Guhai Namasivayar Mutt, established in Tiruvannamalai, of which he himself is reckoned as the first pontiff, keep alive the memory of this great soul in the minds of his numerous literary admirers and spiritual devotees. Detailed and critical accounts of the poet, his life and times and of the fame and excellence of the poem are given by the learned editor in his preface.

The poem, Arunagiri Antadi, combines in it poetic art with religious fervour and has been the source of inspiration to many scholars and devotees of Saivism in succeeding ages. The author has appropriately chosen for the expression of his thought, the popular *Venba* metre which has a charming rhythm and cadence of its own. To illustrate the variety of appeal and the comprehensive genius of the poet, we may draw the attention of the readers to a few specimen stanzas, although the perfection of the poem allows no room for any such distinctive or exclusive choice. Verses 35, 36, 46 and 56 set forth in glowing terms the transcendental glory of the Lord of Tiruvannamalai hills. Stanzas 34 and 52 bring out effectively the futility of all other merits and of life itself when they are devoid of devotion to God and verse 27 stresses on the needlessness of other merits when one sticks to the service of God. Many verses like 15, 28, 54 and 83 dwell upon the great variety of boons, ranging from

the mundane comforts to the supreme Bliss of Emanicipation which one may acquire by devotion to the Lord of Arunagiri and by merely reciting the holy five-syllabled *mantra* of the Lord. In many stanzas like 3, 21, 62 and 76 the saintly poet holds forth the Lord as the sole refuge and source of succour for man. The depth and profundity of the author's knowledge of legendary lore are prominently visible in the numerous and effective allusions which are scattered throughout the poem, as far example in verses 10, 17, 66. In stanzas 68 and 69 we hear the ringing note of the optimism and of the triumphant sense of fearlessness which a devotee acquires when he has surrendered himself merely to the service and prayer of God. The crowing beauty of the poem lies in the two closing stanzas where the mystic poet resorts to a grand and sublime symbolism depicting the Lord Arunachala as the director of the pantomime of the world and as the ambrosial cloud which floods the world with streams of Grace.

This publication is based on four manuscripts of the poem preserved in the T. M. S. S. M. Library bearing Mss. Nos. M. 135, 136, 137 and 480 D. The authorities of the Library are deeply indebted to Thiru Adigalasiriar, professor of Tamil, Pulavar Kalloori, Karandai, who has brought to bear his vast learning and critical acumen on the task of editing this work in an admirable manner, adding a lucid and faithful prose rendering of the verses. Our thanks are due in no less measure to Prof. V. Gopala

Iyengar, M.A., our learned and versatile Librarian for his overall supervision of the edition.

We record here our deep sense of gratitude to our State Government for its financial grant which has rendered possible the bringing out of this work and such other literary gems from the mine of our Library.

O. A. NARAYANASWAMI,

*Honorary Secretary,*

ADMINISTRATIVE COMMITTEE,

T. M. S. S. M. LIBRARY.

THANJAVUR, }  
25-10-1967 }



## முகவுரை

எல்லோருக்கும் இன்பம் அடைவதில் விருப்பம் உண்டு. துன்பம் அடைவதில் சிறிதும் விருப்பம் இராது ; வெறுப்பே உண்டு, அந்த இன்பம் என்பது எதுவென்று வினாவினால் அதற்குப் பலரும் பலவிதமாக விடையளிக்கின்றனர். பெரும் பாலான பொதுமக்கள் “ கண்களுக்கு அழகான காட்சியும் செவிகளுக்கு இனிமையான இசையும் நாவிற்குச் சுவையான உண்டியும் மூக்கிற்கு நல்ல மணமும் உடம்பிற்கு மென்மையான படுக்கையும் கிடைக்குமேயானால் அவையே சிறந்த இன்பமாகும் ” என்று கூறுவர்.

ஆனால், நல்லறிவு படைத்த சிறந்த மக்களாயுள்ளவர் “ மேலே சொன்ன அவைகளும் இன்பமென்று கூறப்படும்; அவைகளுக்கு ஐம்புல இன்பம் என்று பெயர் ; அந்த ஐம்புல இன்பங்களுையே குறிக்கோளாகக் கொண்டவர்கட்கு மெய்ப்பொருளுணர்ச்சி தோன்றுவ தில்லை; மெய்ப்பொருளுணர்ச்சி தோன்றப் பெருமையால் அவர்களிடம் மனத்தூய்மையும் மனநிறைவும் அன்பு முதலான நற்பண்புகளும் அறவுணர்ச்சியும் ஏற்படுவதில்லை; அவற்றிற்கு மாறாகக் காமம் சினம் முதலிய மன அழுக்குகளும் மனச் சஞ்சலமும் வெறுப்பு முதலான தீய பண்புகளும் மறவுணர்ச்சியும் உண்டாகின்றன. அதனால் ஐம்புல இன்பம் ஒன்றினையே குறியாகக் கொண்ட அவர்களுடைய வாழ்வு இன்பமாயிருப்பதில்லை. ஆதலால், அவற்றை விடுத்து நல்ல இலக்கியங்களை நன்கு கற்றுக் கேட்டுப் பயின்று அவ்விலக்கியங்களில் உள்ள உறுதிப் பொருளைத் துயக்கின்ற இன்பமே பேரின்பமாகும் ” என்று கூறுகின்றனர்.

மேலும் அவர்கள் “ ஐம்புல இன்பங்களை நம்மிலுந் தாழ்ந்த விலங்கு முதலானவைகளும் பெறுகின்றன ; மக்களாகிய நாமும் அடைகின்றோம் ; ஆனால், எந்த விலங்குகளும் இலக்கியங்களைக் கற்று அவற்றிலுள்ள சொற்களை பொருட்சுவைகளை அறிந்து இன்பம் அடைவதில்லை; ஏன் என்றால் அவற்றிற்கு ஆருவது அறிவாகிய பகுத்தறிவுணர்ச்சியும் பேசும் வாய்ப்பும் இல்லை; ஆற்றிவு

படைத்த மக்கட் கூட்டம் மட்டுமே பேசும் வாய்ப்பினைப் பெற்று இலக்கியச் சுவையை நுகர்ந்து இன்பம் அடைகின்றது. இவ் விற்பம் மக்களுக்கே உரிய இன்பமாயிருத்தலினாலும் அது மக்கள் அறிவிலே எப்பொழுதும் இனித்துக்கொண்டே விளங்கி அவர் கட்டு நன்மனம் முதலியவற்றை உண்டாக்கி அவர்களை நல்வழிப் படுத்தலினாலும் இதுவே மிகச்சிறந்த இன்பமாகும் " என்று கூறுகின்றனர்.

## இலக்கியம்

எத்தொழிலைச் செய்யும் மக்கட்கும் மனத்திலே ஓர் நல்ல இலக்கு வேண்டுமென்றும், அந்த இலக்கு சோம்பல் முதலான வற்றைப் போக்கி மக்களை நல்வழிப்படுத்து மென்றும் மக்களுக்கே யன்றி இவ்வுலகத்தில் எல்லாப் பொருள்கட்கும் ஓர் இலக்கு உண் டென்றும் பேராசிரியர் சுந்தாம் பிள்ளை அவர்கள் கூறியுள்ளார். பிறர்க்கென வாழும் நுண்மாண் நுழைபுலம் மிக்க சான்றோர் இவ் வுலகம் நன்கு வாழ்வதற் கேதுவான சிறந்த இலக்குகளை அமைத்துச் சொற்சுவை பொருட்சுவை நிரம்ப நல்ல இலக்கி யங்களை இயற்றி வருகின்றனர். இலக்குகளைத் தம்மிடத்தே கொண்டிருத்தலின் அவையெல்லாம் இலக்கியமென்று அழைக்கப் படுவன வாயின.

நம் நாட்டு இலக்கண ஆசிரியராகிய தொல்காப்பியர் இலக் கியத்தை 'யாப்பு' என்று கூறி அந்த யாப்பு பாட்டு, உரை, நூல், மந்திரம், பிசி, அங்கதம், முதுசொல் என்னும் எழுவகையாய் நடந்து, குறித்த பொருளை முடிய நாட்டும் என்று கூறியுள்ளார். இவ்வெழுவகை இலக்கியத்திலே பாட்டு என்னும் இலக்கியந் தான் மிகச்சிறந்த இலக்கியமாக அறிஞரால் கருதப்படுகின்றது.

ஏழு இலக்கியங்களில் முதன்மையாயது பாட்டு என்னும் இலக்கிய மென்று மேலே கூறினோம். அது தமிழில் பல வகையாக அமைந்துள்ளன. அவற்றைத் தனிப்பாடல்க ளென்றும் தொடர்ப் பாடல்க ளென்றும் பிரித்துக் கொள்ளலாம். தனிப்பாடல்கள் பலவகை ஏதுக்களால் தொகுக்கப்பட்டுத் தொகை இலக்கிய மென்று பெயர் பெற்று நடக்கும். தொடர்ப்பாடல்கள் சொற் றொடர் நிலையென்றும் பொருட்டொடர் நிலையென்றும் இரு கூறும் நிகழும்.

## அந்தாதி

மேலே குறிப்பிட்ட இலக்கியங்களுள் ஒன்றாகக் கருதப்படுவது அந்தாதி என்னும் இலக்கியமாகும். அந்தம் என்றால் ஈறு ; ஆதி என்றால் முதல் ; ஒன்றனுடைய ஈறு மற்றொன்றிற்கு முதலாய் வரப் பாடினால் அந்தாதி யாகும். இதனை அடிதொறும் அந்தாதித் தொடையமைந்த தனிச் செய்யுளென்றும், ஒரு பாட்டின் அந்தம் அடுத்த பாட்டிற்கு ஆதியாய் வரும் சொற்றொடர் நிலைச் செய்யுள்களென்றும் இரு வகையாகப் பகுத்துக் கொள்ளலாம். இவ் வீரண்டுள் இரண்டாவதாகிய சொற்றொடர்நிலை அந்தாதியே புலவர்களால் மிகவும் பாடப்பட்டுள்ளது.

கலம்பகம், மும்மணிக்கோவை, இரட்டைமணிமாலை, இணை மணிமாலை, மும்மணிமாலை, நான்மணிமாலை, நவமணிமாலை, பன்மணிமாலை, ஒருபாவொருபது, இருபாவிருபது, அட்டமங்கலம், அலங்காரபஞ்சகம் முதலிய சிற்றிலக்கியங்களிலுள்ள பாடல்களெல்லாம் அந்தாதியாய் வரப் பாடப்படுவது வழக்கமாயிருப்பினும் இவற்றை அந்தாதி என்று வழங்கும் வழக்கமில்லை. ஒலியலந்தாதி, பதிற்றுப்பத்தந்தாதி, நூற்றந்தாதி என்னும் இவற்றையே அந்தாதி என்று வழங்குகின்றனர்.

அந்தாதி என்னும் இலக்கியம் சங்கிலித் தொடர்போல் ஒரு பாட்டுடன் அடுத்த பாட்டு சொற்றொடர்பாய் அமைந்துள்ளதால் பாட்டுக்களை மனப்பாடம் செய்கின்றவர்கட்கு அது ஏற்றதாயுள்ளது. நாலாயிர தில்வியப் பிரபந்தத்துள் திருவாய்மொழிப் பாடல்கள் முற்றிலும் அந்தாதியாகவே உள்ளன. அப்பிரபந்தத்துள் முதற்றிரு வந்தாதி முதலான பல அந்தாதி இலக்கியங்களிருக்கின்றன.

சைவத் திருமுறைகளுள் திருவாசகத்திலே திருச்சதகம் நீத்தல் விண்ணப்பம் முதலியன அந்தாதியாகவே உள்ளன. பதினோராற் திருமுறையுள் எட்டு அந்தாதி இலக்கியங்கள் உள்ளன. இன்னும் பல தலங்களில் எழுந்தருளி யிருக்கும் கடவுளரைப் பற்றியும், பல வள்ளல்களைப் பற்றியும் புலவர் பலர் அந்தாதி இலக்கியங்களைப் பாடியுள்ளனர். “கோவை புலவந்தாதி”க் கொட்டக் கூத்தன்” என்னும் பாடலால் அந்தாதி பாடுவதில் ஒட்டக் கூத்தர் மிகச் சிறந்தவர் என்பது தெரிகின்றது. ஆனால் அவர்பாடிய அந்தாதி யொன்றும் இது வரை நமக்குக் கிடைக்கவில்லை.



## அருணகிரியும், அருணகிரி அந்தாதியின் சிறப்பும்

சிவபெருமான் திருக்கோயில் கொண்டு எழுந்தருளியிருக்கும் தலங்களுள் திருவண்ணாமலை மிகச் சிறந்த தலமாகும். இது அருணகிரி, அருணாசலம், சோணாசலம், சோணசைலம், முத்திநகர், ஞானநகர், தலேச்சுரம், சுத்தநகர், தென் கயிலை என்று பல பெயர்களைப் பெற்றுள்ளது. இத்தலத்திலே திருமாலும் பிரம தேவனும் முறையே அடியையும் முடியையும் தேடிக் காண்டற்கரிய உயர்ந்த மலையுருவாய்ச் சிவபெருமான் விளங்கியிருந்தார் என்று புராணம் கூறும். இத்திருவண்ணாமலை தொண்டை நாட்டுச் சிவத்தலங்களில் மிகச் சிறந்தது; நினைத்தவர்கட்கு முத்தியளிக்கும் பெருமை வாய்ந்தது; ஐம்பூதத்தலங்களுள் நெருப்பென்னும் பூதத்தலமாக விளங்குவது; தேவரும் முனிவரும் மன்னரும் பிறரும் வழிப்பட்டுப் பேறு பெற்றது; சைவ சமய குரவராகிய திருஞான சம்பந்தர், திருநாவுக்கரசர், மாணிக்க வாசகர் என்னும் மூவராலும் பிறசான்றோர்களாலும் பாடப் பெற்றுள்ளது.

இங்ஙனம் சிறந்த திருவண்ணாமலை என்னும் அருணகிரியில் எழுந்தருளியிருக்கும் இறைவனைக் குறித்துக் குகைநமசிவாயர் என்னும் அருட்புலவர் அழகான வெண்பாக்களால் நூற்றந்தாதியாக அருணகிரி அந்தாதி என்று பெயர் வைத்து இலக்கியமொன்றினை இயற்றினார். இவ்வந்தாதியை மக்கள் பழங்காலத்தில் விரும்பிப் படித்துவந்தனர். பழங்காலத்துத் தமிழ்ப்பள்ளிக் கூடங்களில் மாணவர் படிக்கும் பாட புத்தகமாகவும் இது இருந்து வந்தது. மற்றும் இவ்வருணகிரி அந்தாதியைச் சிவானுபூதிச் செல்வர் பலரும் நன்கு போற்றிக் கற்று வந்துள்ளனர்.

கி. பி. 1677-ஐ ஒட்டி வாழ்ந்தவராகக் கருதப்படும் திருப் போரூர்ச் சிதம்பர சுவாமிகள் என்னும் பேரறிஞர் வைராக்கிய சதகம் அவிரோத வந்தியார் என்னும் நூல்களுக்குத் தாம் எழுதிய உரையில் அருணகிரி அந்தாதிப் பாட்டினையும் குகைநமசிவாயர் பாடிய வேறு பாட்டுக்களையும் மேற்கோளாக எடுத்தாண்டுள்ளனர்.

“ சோம சேகரன் சரணமே

சரணெனத் தொழுதுநின் றழுதன்னை

நாமம் நாவினாற் செபித்திலே

அவத்திலே நாளெல்லாங் கழித்தாயே ” (37)

என்னும் வைராக்கிய சதகப் பாட்டுரையில் “திருவைந் தெழுத்தை

நாவீனாற் செபித்திலை” என்பதற்கு மேற்கோளாக அருணகிரி அந்தாதியுள்

“ பரகதிக்கு வித்தாழுன் பஞ்சாக் கரத்தைப்  
பரபரப்ப வெண்ணுத பாவம்—நரகப்  
பிறப்பிற்கு மீடாப் பிறந்தருணை யீசா  
விறப்பிற்கு மீடாயி னேன். ” (59)

என்னும் பாட்டைக் காட்டியுள்ளனர்.

“ படைப்பாதிக் கீசன் அதிகாரி பற்று(து)  
உடற்காவல் நீவிடுத் துந்தீபற  
ஓவா தவணைநோக் குந்தீபற ” (76)

என்னும் அவிரோத வுந்தியார்ப் பாடலுரையில் “ உடற் காவல்  
கைவிடு ” என்றமையால், அதனைக்கைவிடவே அதன்கட் பற்றி  
வரும் இருவகைத் துவந்தமும் கூடவே நீங்குமென்பதாயிற்று.  
இதற்குப் பிரமாணம் குகை நமசிவாயர் பாடல்,

“ ஐயா மரப்பாவை யாடுவதுஞ் சூத்திரிதன்  
கைவாசி யோபாவை கற்றதோ—வெய்யவினை  
யென்னிச்சை யோவருணை யீசா படைத்தளிக்கும்  
உன்னிச்சை யன்றோ வுரை. ” (அருணகிரி-94)

அன்றியும்,

“ நீயே படைத்தவுட னீகாப்பை காவென்ன  
நாயேனுக் கென்பொறுப்பு நாயகனே--ஆயுமறைச்  
சீர்கேட்குஞ் சோணகிரிச் சீமானே வைத்தவனை  
நீர்கேட்கு மோமரங்க ணின்று.”

என்றும் வரும் என்றனர். இவ்விரண்டு பாட்டுள் “ நீயே  
படைத்த வுடல் ” என்னும் பாட்டு அருணகிரி அந்தாதியுள்ளும்  
திருவருணைத் தனிவெண்பாக்களுள்ளும் காணப்படவில்லை.

“ இரும்பூ ரணநின் மலன்வினை யெல்லாம்  
ஒருங்குணர்ந் தூட்டுமே லுந்தீபற  
உண்ண தொழிப்பதா ருந்தீபற ” (77)

என்னும் அவிரோத வுந்தியார்ப் பாடலுரையில் “ மகத்துவமாகிய  
பூரணத்தையும் திருமலனாகையாற் சுதந்திரத்தையும் முழுதுணர்

தலையு முடைய பரமேசுரன் பல்லுயிர்களது வினைகளையும் அவ்  
வினைகளுக்கேற்ற தனுவாதிகளையும் ஏக காலத்து உணர்ந்து  
ஊட்டுமாயின், அவ்வினைப் பயன்களை அனுபவியாது நீங்குவது  
யாவரால் ஆவது ” என்று உரை கூறிக் குகை நமசிவாய்,

“ பேரா யிரமுடைய பெம்மானைச் சோணகிரி  
யாரா வமுதை யறியாமல்—வாராது  
தீதும் நலமுந் தெரியுங்கால் நெஞ்சமே  
யேதுமவ னென்றே யிரு ” (அருணகிரி-78)

என்றும் மற்றும் வருவனவற்றற் காண்க என்றனர்.

“ உறும்பொழு தவ்வீ டொருதன் னுழப்பான்  
உறும்பிறர் யானென்பொ யுந்தீபற  
அலதொன் றினுமாரு துந்தீபற ” (78)

என்னும் அவிதோத வந்தியார்ப் பாடற்கு “ ஒருவற்கு முத்தி  
யடையுங் காலையில் தன்னிடத் துண்டாகிய யான் பிறன் என்னும்  
பொய்ப்பாவனை முயற்சியால் நீங்காநிற்கும் ; அஃதன்றி மற்ற  
ஒருவருலும் அப்பாவனை நீங்கிச் சிவ பாவனை தோன்றுது ”  
என்று உரை கூறிக், குகை நமசிவாய தேவர் பாடல்,

“ சும்மா கிடைக்குமோ சோணு சலன்பாதம்  
அம்மால் விரிஞ்ச னறிகிலார்—நம்மால்  
இருந்துகதை சொன்னக்கா லென்னோகு நெஞ்சே  
பொருந்த நினையாது போது ” (அருணகிரி-64)

என்றும் மற்றும் வருவனவற்றற் காண்க என்றனர்.

“ வேண்டாத துன்பமும் மேவல்போ லின்பமும்  
வேண்டா விடினுமுண் டுந்தீபற  
விதிவழி நெஞ்சேயென் றுந்தீபற ” (91)

என்னும் அவிதோத வந்தியார்ப் பாடற்கு “ யாவனொருவனுக்கும்  
இன்ப துன்பங்களெல்லாம் ஊழின் வழியே அடைதலால், வெறுக்  
கப்பட்ட துன்பமும் உனக்கு இயல்பாய் வருதல் போல, யாதொரு  
விடய சுகமும் நீ விரும்பாவிடினும் அமைத்தபடியே வந்து  
கூடும்; ஆகையால், அவற்றினை அவாவுதல் ஒழிவாய் நெஞ்சமே ”  
என்று உரை கூறிக் குகைநமசிவாய்

“வையமுழு தும்படைத்து வாழு மருணகிரி  
யைய னமைத்தபடி யல்லாமல்—நொய்யமனம்  
நூறு யிரம்விதமாய் நொந்தாலு மெள்ளளவு  
மேரு ததிற்குறையா தே ” (22)

என்றும் மற்றும் வருவனவற்றூற் காண்க என்பர். மேற்கண்ட பாட்டு அருணகிரி யந்தாதியில் இல்லை. திருவருணைத் தனிவெண் பாவில் உள்ளது.

திருவண்ணாமலைக் குகைநமசிவாய் திருமடத்தில் ஆருவது பட்டத்திலிருந்த குகைநமசிவாயின் டேரும் திருக்கோவலூரா தீனத்தின் முதற் குருநாதரும் ஆகிய ஆறுமுக மெய்ஞ்ஞான சிவசாரிய சுவாமிகள் நீட்டானு பூதி என்னும் அரிய யோக நூலை இயற்றியுள்ளார். அந்நூலில் “கட்டறத் துறந்தே” என்னும் நான்காம் பாட்டுரையில், “சிவஞான தேசிகர் அநுக்கிரகிக்கின்ற நிலையின்வழி நின்று சாதனஞ் செய்கின்ற அனுபவிக் கேயன்றி, அனுபவமில்லாமல் ஞானநூலைப் படித்து வருபவருக்கு முத்தியில்லை” என்பதற்கு மேற்கோளாகக்,

“கற்றதனாற் றெல்லைவினை கட்டறுமோ நல்லகுலம்  
பெற்றதனாற் போமோ பிறவிநோய்—உற்றகடல்  
நஞ்சுகந்து கொண்டருனை நாதரடித் தாமரையை  
நெஞ்சுகந்து கொள்ளா நெறி ” (அருணகிரி-52)

என்னும் பாட்டும்; அந்நூலுள் ‘வித்தகமாக, என்னும் ஐந்தாம் பாட்டின் உரையில், “ஞானகுரு அநுக்கிரகிக்கின்ற வழியே யன்றி ஏனையவற்றால் முத்தியின்று என்பதற்கு மேற்கோளாகச்,

“செப்பரிய ஞானச் செழுஞ்சுடரே சோணகிரி  
யப்பனே நன்னூ லறிந்தாலும்—இப்புவிந்  
கொண்டகுரு வைப்பொருளாக் கொள்ளார்  
பயனேது

கண்டவெலம் வீணிலே கற்று ” (அருணகிரி-51)

என்னும் பாட்டும் காட்டப்பட்டுள்ளன.

இங்ஙனம் வைராக்ய சதகம், அவிரோத வுந்தியார் என்னும் சிவஞான நூல்களுக்கும் நீட்டானு பூதி என்னும் யோக நூலுக் கும் குகைநமசிவாயின் பாடல்கள் இலக்கியமாக அமையுமே யானால், இவர்தம் பாடற் சிறப்பினை என்போன்றவர் எவ்வாறு எடுத்தியம்ப முடியும்.

## சூகை நமசிவாயர் வரலாறு

நந்தியெம்பெருமானுடன் சிறந்த சிவகணங்கள் அவதரித்துச் சிவநெறிச் செல்வத்தைப் பரப்பி வாழ்ந்திருந்த இடம் கன்னட தேய மாகும். அத்தேயத்திலே ஓர் பதியில் வீரமாதேவர் குடும் பத்திலே சிவநெறிச் செல்வராகிய பெற்றோர்க்கு நமசிவாயன் என்னும் பெயருடன் ஓர் குழந்தை யொன்று தோன்றி வளர்ந்து வந்தது. அக்குழந்தை நல்லொழுக்கமும் கல்வியும் உடையதாய் வளர்ந்து வந்தது. இளமையிலேயே அக்குழந்தையின் மனம் உலகப்பற்றில் அமிழாமல் இறைவனுடைய திருவருளைப் பெறு வதில் நாட்டமுடையதாயிருந்தது. அதனால் அது உண்மைப் பொருளை அறிவுறுத்தும் ஞான குருவை நாடி மல்லிகார்ச்சுனம் சென்று அங்கே சிறந்த சிவயோகியாயிருந்த சிவானந்த தேசிகர் என்பாரை அடுத்து அவர் மனம் உவக்குமாறு குரு வழிபாட்டினைச் செய்து வந்தது.

சிவானந்த தேசிகரும் மாணவனுடைய பக்குவ நிலையைத் தேர்ந்து சிவயோக நெறியைப் படிப்படியாக உணர்த்தினார். நம சிவாயராகிய மாணவரும் தம் ஆசிரியர்க்குத் தொண்டு செய்த காலம் தவிர மற்றக் காலமெல்லாம் தனியிடத்திருந்து சிவயோக நெறியைப் பயின்று வருவாராயினர். நாளடைவில் அவர்க்கு அப்பயிற்சி நன்கு கைகூடிற்று.

நமசிவாயருடைய சிறந்த சிவயோகப் பயிற்சி நிலையை அறிந்த மல்லிகார்ச்சுனேசர் கனவிலே ஒரு நாள் தோன்றி, அப்பா ! நீ திருவருணையம் பதிக்குச் சென்று, அங்கேயே தங்கி யிருந்து, பக்குவமுடைய மாணவர்க்கு உபதேசம் புரிந்து கொண்டு, குருமூர்த்தமாய்த் தங்கியிருப்பாயாக என்று கட்டளை யிட்டருளினார். நமசிவாயரும் கன நிகழ்ச்சியைத் தம் குருவிற்கு விண்ணப்பஞ் செய்து அவர்கள் விடைதர குதிரை யொன்றினை ஊர்ந்து திருவருணையம்பதி நோக்கிப் புறப்பட்டார்.

அவர் புறப்பட்டுத் திருவருணையை நோக்கி வந்துகொண் டிருக்கும் பொழுது ஓர் நாள் மாலை ஓர் ஊரினை அடைந்தார். அவ்வூரிலே ஒருவனுடைய வீட்டில் திருமண நிகழ்ச்சி நிகழ்ந்து கொண்டிருந்தது. அவ்வீட்டுத் தலைவன் நமசிவாயரைக் கண்டு வணங்கித் தன் வீட்டிற் கழைத்துக் கொண்டு சென்று பீடத்திலே எழுந்தருளச் செய்து பூசித்து வீட்டிலுள்ள அனைவருடனும்

அவரிடம் திருநீறு பெற்றுக்கொண்டான். அது நிகழ்ந்து முடிந்த பின்னர் அவ்விடு முழுதும் நெருப்புப் பற்றி எரிந்து விட்டது. இதனைக் கண்ட மாந்தர் பலர் 'இத்தவசி தந்த நீறு வீட்டையும் நீருக்கிவிட்டது' என்று இகழ்ந்துரைத்தனர். இதனை யுணர்ந்த நமசிவாயர் இவர் கூறும் இகழ்ச்சி நமக்கே யன்றி இறைவனுடைய திருநீற்றிற்கும் ஏற்பட்டதே என்று மிகவும் வருந்தி இறைவனைத் தியானித்து இறைவனருளால் எரிந்த வீட்டைப் பழையபடி உண்டாக்கி விட்டனர். பின்னர் வைதவரெல்லாம் இதனை உணர்ந்து இத்தவசி ஆக்கல், அழித்தல் காத்தல் முதலிய தொழிலில் வல்ல சிவனே என்று கருதி ஏத்தி வணங்கினர். நமசிவாயரும் இந்நிகழ்ச்சி நடந்ததிலிருந்து எவ் வூர்க்குச் சென்றாலும் ஒருவருடைய மனையிலும் தங்குவதில்லை என்று உறுதி பூண்டு, புறப்பட்டுத், திருவருளையம்பதிக்கு வந்து சேர்ந்தார்.

திருவண்ணாமலையை அடைந்த நமசிவாயர் ஒருவர்க்குரிய வீட்டில் தங்கியிராமல், பொதுவான இடத்திலே தங்கியிருந்து, தம் இட்ட லிங்க பூசையையும் சிவயோக சமாதியையும் செய்து வருவாராயினர். நாள்தோறும் ஒரு வேளை அண்ணாமலையார் திருக்கோயிலின் முகப்பிற் சென்று, அவரை வணங்காமல் நீ நன்றாக இருக்கின்றாயா? என்று கையினால் சைகை செய்து விட்டுத் தன்னுறைவிடம் சென்று நிட்டையிலிருப்பார்.

இந்நிகழ்ச்சியைக் கண்ட சிவாக்கிர யோகி என்பார் இவன் அண்ணாமலையார் மேல் அன்பில்லாதவன் போலும் என்று கருதி, நமசிவாயர் வந்து கைக்குறி காட்டும் பொழுது, அவரைப் பிரம்பினால் ஓங்கியடித்தார். அடிபட்ட நமசிவாயரும் சிவாக்கிர, யோகியை எதிர்த்தலும் இகழ்ந்துரையாலும் செய்யாமல் இறைவன் என்னிடத்திலுள்ள தீய குணங்களைப் போக்குதற்கே இவ்வாறு செய்தான் என்றொரு வெண்பாவினைப் பாடிவிட்டுச் சென்றனர். இந்நிகழ்ச்சியை யறிந்த சிவாக்கிர யோகியும் நீறு பூத்த நெருப்புப் போன்ற தவசியின் நிலையை நான் சிறிதும் தெரிந்திலேனே என்று கூறி மனம் வருந்தினர்.

இந்நிகழ்ச்சிக்குப் பின்னர் நமசிவாயர் நாம் கோயிலுட் சென்று அண்ணாமலையாரை வணங்குவதே நன்றென்று கருதத் தொடங்கினார். அங்ஙனம் கருதிக்கொண்டிருந்த பொழுது மல்லி கார்ச்சுனத்தே தமக்கு உபதேசித்த சிவானந்த தேசிகர் என்னும்

ஆசிரியர் தொண்டர்கள் புடைகுழ அங்கே தோன்றினார். அவரைப் பேரன்புடன் நமசிவாயர் வணங்கினார். வந்த தேசிகரும் உரிமைமொழி பல மொழிந்து நமசிவாயரையும் அழைத்துக் கொண்டு தொண்டர் கூட்டத்துடன் அருணாசலே சுரர் கோயிற்குச் சென்றார். சென்றவர் அண்ணாமலையார் திரு முன்பிற் சென்று கீழே வீழ்ந்து வணங்கினார். தம் ஆசிரியர் வணங்கவே உடனிருந்த நமசிவாயரும் கீழே வீழ்ந்து பரவசமாய் அண்ணாமலையாரை வணங்கினார். வணங்கி யெழுந்து பார்த்த பொழுது அங்கே தம் ஆசிரியரையும் தொண்டரையும் கண்டிலர். அதற்குப் பதிலாக அண்ணாமலையார் வடிவம் தம் ஆசிரிய வடிவம் போலவே தோன்றிற்று. உடனே,

“மானமிலி பொய்யன் மனங்கனிவி லாதபத்தி  
யீனனிவ னென்று மிகழாதே — ஞான  
உருவே ! அருணகிரி ஓம்நமசி வாய  
சூருவே ! எனையாண்டு கொள் ”

என்றொரு வெண்பாவினைப் பாடினார். நமசிவாயர் இவ்வாறு நடந்த இந்நிகழ்ச்சி இறைவன் திருவினையாட்டே என்றுணர்ந்து நாடோறும் தம் நித்திய நியமம் பூடித்த பின்னர் அண்ணாமலையார்க்கும் பூமாவையும், பாமாவையும் செய்து அணிவித்துக் கோவிலின் வாசலிலேயே தங்கிவிருப்பாராயினார். இந்நிகழ்ச்சி களை இவர் பாடிய

“பூமாவை சாத்திப் புவிபுகழ்ச்சை னுசலற்குப்  
பாமாவை சூட்டிப் பலகாலும் — நாமாவை  
பண்ணு யிரம்பாடிப் பார்த்திருக்க நாயேற்குக்  
கண்ணு யிரம்பவேண்டுங் காண் ”

“நச்சரவம் பூண்டானை நன்றாய்த் தொழுத வன்றன்  
இச்சையிலே யானும் இருப்பதுவும் — பிச்சைதனை  
வாங்குவதும் உண்பதுவும் வந்துதிரு வாசலிலே  
தூங்குவதுந் தானே கவம் ”

இவ்வெண்பாக்களால் அறிதல் கூடும.

நமசிவாயர் தாம் முன்பு செய்து கொண்ட உறுதியின்மையு  
மாய் விட்டதுதான் தங்கமால் ஊர்மன்றங்களிலும், நந்தவனங்

களிலும், காட்டிலும் தங்கியிருந்தார். பின்னர் அண்ணாமலையார் திருக்கோவில் வாயிலிலும் தங்கியிருந்தார். இதனால் அவருடைய சிவயோகத்திற்குப் பலவகை இன்னல்கள் ஏற்பட்டதை உணர்ந்து, அண்ணாமலையார் கனவில் எழுந்தருளி, “நீ நம்மலை நடுவேயுள்ள குகையுள் தங்கி யோகம் புரிந்து வருக” என்று கட்டளையிட்டனர். நமசிவாயரும் இறைவன் கட்டளையிட்டவாறு திருவண்ணாமலை மலையீது முலைப்பால் தீர்த்தத்திற்கு அண்மையிலுள்ள குகையுள் தங்கிச் சிவயோகம் செய்து வருவாராயினர். குகையுள் தங்கி யோகம் புரிந்து வந்ததால் இவர் குகை நமசிவாயர் என்று பெயர்பெற்றார். இதனை,

“ ஊரினும் வனத்தினும் உலாவி னுன்றனைப்  
பாரிய மலைநடு வசிக்கப் பண்ணலால்  
சீரிய குகைநம சிவாய னென்றெருரு  
பேரிக மெங்கணும் பிறங்கக் கண்டனன் ”

என்னும் புலவர் புராணப் பாட்டால் அறியலாம். இக்குகை நமசிவாயர் திருவண்ணாமலைக் குகையில் அருட்குருவாய் வீற்றிருந்த பொழுது இவரிடத்திலே உபதேசம் பெற்றவர் பல மாணவராவார். அம்மாணவருள் சிறந்தவர் குருநமசிவாயர் என்பவராவார். குகை நமசிவாயர் அவ்வப்பொழுது செய்த அருள்வினையாட்டுகள் பலவாகும். அவற்றைத் தொகுத்துக் குகை நமசிவாய லீலை என்ற பெயரால் வேலைய சுவாமிகள் பாடியுள்ளார்.

அகத்து என்னும் மிலேச்ச மன்னனொருவன் தமிழ் நாட்டின் மேல் படையெடுத்து வந்தான். அவன் அழகான பெண் மக்களைச் சிறைபிடித்தும் பொருள்களைக் கொள்ளையடித்தும் பலரைக் கொன்றும் இவ்வகையான கொடுஞ்செயல்களைப் புரிந்தான். அன்னன் திருவண்ணாமலையிலும் புகுந்து அண்ணாமலையார் திருக்கோயிலுள் தங்கியிருந்து கொண்டு பல தீய செயல்களைப் புரியத் தொடங்கினான். இதனைக் குகைநமசிவாயர் உணர்ந்து அண்ணாமலையாரைக் கருதி,

“ நெற்றிவிழி கண்மூன்றும் நித்திரையோ சோணேசா  
பற்றுமழு சூலம் பறிபோச்சோ—சற்றும்  
அபிமான மின்றோ அடியார்க ளெல்லாம்  
சபிமாண்டு போவதோ தான் ”



என்றொரு வெண்பாப் பாடினர். அன்றிரவில் அண்ணாமலையார் ஒரு தவசியின் வடிவாய் அகித்தென்பாநின் கனவிற றேன்றி, ஒரு படையினுலே அவன் முதுகிற் குத்தினார். அவனும் அஞ்சி விழித்தான். அக்குத்துப்பட்ட இடத்திலே யிருந்து அவனுக்குச் சிறிய வேர்க்குரு தோன்றிற்று. அது மிக விரைவில் ஒரு பிளவைக் கட்டியாக எழுந்தது. அம்மிலேச்சன் அந்நிகழ்ச்சியை அங்கு வந்த பெரியவர்களால் கூறினான். அதைக் கேட்ட அவர்கள் நீ இவ்வாலயத்துள் இருக்கக் கூடாதென்றனர். அவனும் அஞ்சி அவ்விடத்தை விட்டு நீங்கினான். அதன் பின்னர் அன்பர்கள் கோயிலைத் தூய்மை செய்து பூசைவிதி தப் பாமல் பூசித்தனர். பின்னர் கோயிலை விட்டு அகன்ற அகித்தென்பாநனுக்குப் பிளவைப்புண் வளர்ந்து பெருந்துன்பம் கொடுக்கத் தொடங்கிற்று. அப்புண்ணில் பல புழுக்கள் தோன்றி அரித்தன. அத்துன்பம் தீர்வதற்காகக் கருவுற்ற மகளிரைக் கொன்று கருவி விலிருந்த குழந்தைகளையெடுத்து அப்பிளவையில் வைத்துக் கட்டுவித்துக் கொண்டான் என்று மக்கள் செவிவழிச் செய்தியாக இன்றும் கூறி வருகின்றனர். எதனாலும் அப்பிளவை நோய் தீராமல் அவன் துடிதுடித்துச் செத்தான் என்பார். அவன் இறந்த அன்று மக்களெல்லாம் மட்டற்ற மகிழ்ச்சியை யடைந்து எண்ணெய் தேய்த்து முழுகிப் புத்தாடை அணிந்து சிறந்த உண வினை உண்டு களியாட்டம் புரிந்தனர் என்பார்.

குகை நமசிவாயர் பல அற்புதங்களைச் செய்து கொண்டு நூறு வயதுவரை வாழ்ந்திருந்தார். அப்பொழுது அவர், பிரமன் மக்கட்கு வகுத்த வயது நூருண்டாகும்; இதுவரை இவ்வுலகத் திலே வாழ்ந்து வந்தது போதும் என்றெண்ணித், தாம் சமாதியடைதற்குக் குகையொன்று கட்டி, அதனுள் இறங்கினார். அப் பொழுது இறைவன் அசரீரியாய் “அன்பனே! நீ இன்னும் ஒரு நூறு யாண்டு இவ்வுலகிலே தங்கியிருக்க வேண்டும்” என்று கட்டளையிட்டருளினார். அதனைக் கேட்ட குகைநமசிவாயர்,

“தாயினுநல் லாரினிய தாதையினுந் தானல்லார்  
ஆயி லருணைச ரடியேற்கு- மாயவுடல்  
நோகப் பொருத்துவரோ நூறு வயதிருந்தும்  
சாகப் பொருத்துவரோ சற்று”

என்ற வெண்பாவைப் பாடினார்.

குகைநமசிவாயர் கன்னட நாட்டிலே பிறந்து கன்னட மொழியைத் தாய் மொழியாகப் பெற்றிருந்தாலும் தமிழ்மொழியை நன்கு கற்று அழகான வெண்பாப் பாடுவதில் மிகவல்லவராயிருந்தார். இப்பேறு இறைவனுடைய திருவருட்பெருக்கால் நிகழ்ந்த தென்பர் புலவர் புராண ஆசிரியர்,

“ கன்னட மல்லதோர் கலையும் கற்றிலா  
அன்னவன் தமிழுணர்த் தாரிற் சீரியர்  
பன்னலாந் தகைகொள்வெண் பாச்சொலச்  
செய்தான்  
என்னரன் செய்திடான் இதயத் தெண்ணினே ”  
—(குகை நமசிவாயர் புராணம் - 14)

குகைநமசிவாயர் அண்ணாமலையார் மேல் நாடொறும் ஒவ்வொரு வெண்பாப் பாடி வந்தாராம். இச்செய்தியை இவர் சீடராகிய குருநமசிவாயர் தாம் பாடிய அண்ணாமலை வெண்பா என்னும் நூலிற் குறிப்பிட்டுள்ளார்.

“ மாமா தவநமசி வாயன் றினமொருவெண்  
பாமாலை சாத்திப் பணியுமலை ” (7)

“ நண்பாக் குகையில் நமசிவா யன்கருத்தில்  
வெண்பாப் பயிராய் வினையுமலை ” (14)

குகைநமசிவாயர் இவ்வாறு அண்ணாமலையார் மேல் நாடொறும் ஒரு வெண்பாப்பாடி வணங்கி வரினும் அவ்வெண்பாக்கள் முற்றிலும் இப்பொழுது உலகத்தில் வெளிவந்து வழங்கவில்லை. (திருவண்ணாமலையிலுள்ள குகைநமசிவாய சுவாமிகளின் ஆதினத்தாரிடம் பல ஓலைச்சுவடிகள் உள்ளன. அவற்றைப் பெற்று ஆராய்ந்தால் அவை கிடைக்கும் போலும்) இப்பொழுது வெளிவந்திருப்பது அருணகிரியந்தாதி என்னும் இலக்கியம் ஒன்றும், பல தனிப்பாட்டுகளும் ஆகும். இதனை,

“ இந்த மாமுனிவன் வெண்ட லைக்கவிக  
 ளெண்ணி லாதபல சொல்லினும்  
 அந்த மாத்தொடர் பாடல் சோணகிரி  
 ஆதி மீதுசொல்ல நூறுதான் ”

என்பர் புலவர் புராண முடையார்.

இவ்வாறு விளங்கிய இவர் முன்னே இயற்கையாயிருந்த  
 வயது நுறும் அதன்பின் இறைவன் தந்த வயது நுறும் இருந்து,  
 அதற்குமேல் இவ்வுலகிலிருக்க விரும்பாராய்த், திருவண்ணாமலை  
 மலைமீது தாம யோகம் புரிந்துவந்த குகையுள் சமாதிக் குழி அமைத்து,

“ ஆயபிணி முந்நூற் றறுபதுக்குங் கூடாகி  
 மாயுமுட லைச்சமக்க மாட்டேனே—தேயுமதி  
 அப்பணியும் வேணி அருணேச ரேதமியேற்  
 கிப்பிறவி மாற்றீ ரினி ”

“ அடைக்கலமாச் சோணகிரி அப்பனடி சார்ந்தோம்  
 கடைப்பிறவி முந்நீர் கடந்தோம்—படைக்குமந்த  
 முண்டகனையும்மதியோம் மூரிக் கடாவேறும்  
 கண்டகனையும்மதியோங் காண் ”

என்ற வெண்பாக்களை அருளிச் செய்து சமாதிக் குகையுள்  
 இறங்கித் தாமே பதுமாசனத்திலிருந்து சிவயோக நெறியால்,  
 தம் உயிரை பிரமரந்திரத்தின் வழியே செலுத்தி இறைவனோடு  
 இண்டறக் கலந்திருந்தனர். பின்னர் அவர் வழிவந்த மாணவர்  
 அவ்விடத்திற் சிவலிங்கமொன்று எழுந்தருளச் செய்து வழிபட்டு  
 வருவாராயினர்.

## கால ஆராய்ச்சி

---

திருக்கோவிலூராதின் ஸ்தாபகராகிய ஆறுமுக மெய்ஞ்ஞான சிவாசாரிய சுவாமிகள் காலம் கி-பி 1673-லிருந்து கி-பி 1769-வரை என்பது ஐயமறத் தெரிந்த தொன்றும். இச் சுவாமிகள் திருவண்ணாமலைக் குகை நமசிவாயர் திருமடத்தில் ஆறாம் பட்டத்திலிருந்த சுவாமிகளிடம் இலிங்கதாரண தீட்சை செய்து கொண்டனர் என்று தெரிவதால், திருவண்ணாமலைக் குகை நமசிவாய முதற் குருமூர்த்திகள் காலம் கி-பி 1548-ஆம் யாண்டினை ஒட்டியிருக்கலாம் என்று கருதி யுணரப்படுகின்றது.

---

திருவண்ணாமலைக் குகை மடம், ஞான யோகீசர் ஆன  
குகை நமசிவாய தேவர் அருளிய

## அருணகிரி அந்தாதி

காப்பு

1. சித்திதரும் புத்திதருஞ் செந்திருவைச்<sup>1</sup>சேர்விக்கும்  
பத்திதரு<sup>2</sup>மெய்ஞ்ஞானம் பாலிக்குங்-கொத்தி  
<sup>3</sup>யரிமுகனைக் காய்ந்த வருணேசர் தந்த  
கரிமுகனைக் கைதொழுதக் கால். (1)

(பொழிப்புரை) யானைமுகக் கடவுளைக் கைகுவித்து  
வணங்கினால், காரிய சித்தியைக் கொடுக்கும் ; அறிவு  
விளக்கத்தைக் கொடுக்கும் ; சிவந்த இலக்குமியின்  
அருளை அடைவிக்கும் ; கடவுள் பத்தியைத் தரும் ;  
உண்மைப் பொருளுணர்ச்சியாகிய சிவஞானத்தையும்  
கொடுக்கும் என்றவாறு.

யானைமுகக் கடவுள் எத்தகையோர் எனில் ? இரணி  
யனைக் கொல்வதற்காக நரசிங்காவதாரம் எடுத்த திரு  
மாலேச் சரபப் பறவையின் வடிவெடுத்து வாயலகாற்  
கொத்திச் சினந்த அருணாசலேசுவரர் தோற்றுவித்த கரி  
முகன் என்க.

---

(பிரதி பேதம்) 1. சேருவிக்கும் ; 2. மெஞ்ஞானம் ;  
3. அரிமுகனை.

நூல்

2. கார்தொண்ட மேனியனுங் கஞ்சனுங்கா ணப்  
[பெருமை  
யார்தொண்ட டுரைசெய்வா ரம்புவியிற்-சீர்கொண்ட  
ருணகிரி மேவுகின்ற வையாநீ வேண்டிக்  
கருணைபுரி யாதிருந்தக் கால் (1)

(பொ-ரை) புகழினைக் கொண்டு அருணாசலத்திற்  
பொருந்தியிருக்கின்ற ஐயனே! நீ விரும்பி அருள்புரியா  
திருந்தால், இந்த அழகிய உலகத்திலே, கரிய மேகத்  
தின் அழகினைக் கொண்ட திருமாலும், தாமரை மலரில்  
வீற்றிருக்கும் பிரமதேவனும் அறிய முடியாத நின் பெரு  
மையை, எவர் மனத்திற் கருதிச் சொல்வார்கள்? ஆத  
லினால், உன்னைப்பற்றி உரைக்கும் அந்தாதிக்கு நீயே  
அருள்புரிய வேண்டும்.

3. காலேமலர் தூவக் கருத்தறியா நாயேற்கு  
வேலைவிட முண்ட விமலனே—மேலாய  
வாசிகளே கண்பலித்து வாழ்விக்குஞ் சோணகிரித்  
தேசிகளே நீகண்டாய் திக்கு. (2)

(பொ-ரை) திருப்பாற் கடலிற் றேன்றிய நஞ்சினை  
உண்ட தூயவனே! மேலாய தூதுவனே! விழிக்குப்  
பயனாயிருந்து உயிர்களை வாழச் செய்யும் அருட் குருவே!  
உரிய காலத்திலே வந்து, பூக்களை உன் திருவடி  
யிலிட்டு, வணங்க எண்ணங்கொள்ளாத நாய் போன்ற  
அடியேனுக்கு நீயே புகலிடங் கண்டாய்.

வாசிகம்-செய்தி; வாசிகன்-செய்தியைச் சொல்லும்  
தூதுவன். இறைவன் சுந்தரர்க்காகப் பரவை நாச்சியாரிடம்  
தூதுரைக்கச் சென்றானாதலால் வாசிகளே என்றார். "தொன்மை

துரைச் சுந்தரற்காத் தூதுபோய் வந்தமலை” (54) என்பது அண்ணாமலை வெண்பா. காலை - காலைநேரமுமாம். சோணம் - சிவப்பு, நெருப்பு; கிரி - மலை; இறைவன் நெருப்பு மலையாய் தின்றுள் என்ற புராண வரலாற்றை உணர்க.

4. திக்குவே நிலைத் திருவுளமே யல்லாம  
லிக்குவே னைக்காய்ந்த வீசனே—மிக்கவிடந்  
தன்னையுண்ட சோணகிரித் தாணுவே நாயேற்கும்  
பின்னையுண்டோ நீயல்லாற் பேசு. (3)

(பொ-ரை) கரும்புவில் லேந்திய காமனை எரித்த ஈசனே ! திருப்பாற் கடலிற் றேன்றிய மிகுந்த நஞ்சினை யுண்ட அருணாசலத்தில் எழுந்தருளியுள்ள நிலையான வனே ! நாய் போன்ற எளியேனுக்கு நீ யல்லாமல், நின் திருவுளமே யல்லாமல் புகலிடம் வேறு இல்லை ; வேறு உண்டோ நீயே சொல்.

‘ஸ்தாணு’ என்னும் வட்சொல் தாணு வெனத் திரிந்தது. பிரளயத்திலு மிருப்பவர் என்று பொருள். திருவுளம்-திரு வருட்சத்தி

5. பேசுமவர் வஞ்சப் பிறப்பறுக்கு மென்றுலகில்  
<sup>1</sup>வீசுகழ் சோணகிரி வித்தகா—மாசிலா  
வண்ண மலையானே யன்னையிற் றென்னையுருப்  
பண்ண மலையாகண் பார். (4)

(பொ-ரை) உரைப்பவருடைய பொய்மை நிறைந்த பிறவியை நீக்கும் என்று உலகில் பரவிய புகழினை யுடைய அருணாசலத்தில் எழுந்தருளியிருக்கும் ஞானத் திற்கிடமானவனே ! குற்றமில்லாத அண்ணாமலையானே ! இனி ஒரு தாயின் வயிற்றிலே உடம்பெடுத்துப் பிறக்க கப்பண்ணாமல் ஐயனே ! உன் திருவருட் கண்ணால் நோக்கு.

‘ வித்தகன் ’ என்னும் சொல் விளி ஏற்று வித்தகா என்று ஆயிற்று. வித் - ஞானம் ; அகம் - இடம்.

6. பாராம னீயிருந்தாற் பார்மீதி னாயேனுக்  
காராவார் சோணகிரி யண்ணலே—தீராப்  
பிறப்பை <sup>1</sup>யகற்றுதற்கும் பிஞ்ஞகனே சூழ்ந்த  
விறப்பை <sup>2</sup>யகற்றுதற்கு மின்று. (5)

(பொ-ரை) அருணாசலத்தில் வாழும் அண்ணலே ! பிஞ்ஞகனே ! என்னுடைய தீராத பிறப்பினைப் போக்குதற்கும், அப்பிறப்பினைத் தொடர்ந்த இறப்பினைப் போக்குதற்கும், இன்று, உலகத்தின் கண் என்னை நீ பார்த்து அருள் செய்யாமலிருந்தால், நாயேனுக்கு அருள் செய்வார் வேறு யார் ஆவார் ?

பிஞ்ஞகன் - சிவபெருமானுடைய பெயர்களில் ஒன்று. இதற்குத் தலைக்கோலமுடையவன் என்று காரணம் கூறுவர்.

7. இன்று<sup>3</sup>போ காவோ விருவினையு மும்மலமு  
நின்றுதமி யேனை நெருக்காம—னன்றிதரு  
மாரணனே சோணகிரி யத்தனே மாறேடுங்  
காரணனே நீநினைந்தக் கால் (6)

(பொ-ரை) நன்மையைத் தரும் வேதத்தை யுடையவனே ! திருமால் தேடும் முதல்வனே ! அருணாசலத்தில் வாழும் பெரியோனே ! நீ அடியேனுக்கு அருள்புரியக் கருதினால், அறம் பாவம் என்னும் இரண்டாகிய வினையும், ஆணவம் மாயை மூலகன்மம் என்னும் மும்மலமும் நின்று, தமியேனை நெருக்கி வருத்தாமல், இன்றே போகாவோ ? (போகும் என்பது கருத்து)

தமி-தனி ; தமியேன் - தனியேன்.



8. காலன் <sup>I</sup>றனக்கஞ்சக் காரணமென் னெஞ்சமே  
யால முகந்த வருணைசன்—கோலத்தை  
நேசமுற்று நீகருதி நீங்காம நின்றலைக்கும்  
பாசமுற்று நீக்கும் பரன். (7)

(பொ-ரை) மனமே ! நஞ்சினை உணவாக விரும்பிய அருணாசலேசுரனுடைய திருவடிவத்தை அன்பு கொண்டு நீ தியானித்தால், உன்னை விட்டு நீங்காமலிருந்து வருத்தும் பாசப் பிணிப்பு முழுவதையும் அப் பரமன் நீக்கிவிடும். அங்ஙனம் ஆனால், நீ இயமனுக்கு அஞ்சவேண்டிய காரணம் என்ன ?

பாசம் நீங்காத பொழுதுதான் காலனுக்கு அஞ்ச வேண்டும் ; பாசம் நீங்கின் அவனுக்கு அஞ்ச வேண்டுவதில்லை என்பது கருத்தாகும்.

9. பரமனீ யென்று பணிந்துருகிப் பாடிக்  
கரஞ்சேர்த்து நீர்சோரக் கண்கள்—வரங்கேட்ட  
வென்னவா விற்படியே யீந்தா <sup>2</sup>யிதற்கருணை  
மன்னவா கானேன்கைம் மாறு (8)

(பொ-ரை) அருணையம் பதியில் வாழும் மன்னவனே ! நீ ஒருவனே மேலானவன் என்று கருதி, வணங்கி, மனம்உருகிப், புகழ்பாடிக், கைதொழுது, விழிகள் புனல்சோரப் பத்தி செய்ய வேண்டுமென்று நினைபவன் வரங்கேட்ட என் விருப்பத்தின்படியே, அவ்வரத்தைக் கொடுத்தாய் ; இவ்வரம் கொடுத்ததற்குக் கைம் மாறாக நினக்குக் கொடுப்பதற்கு வேறேரு பொருளுங் கானேன்.

பணிதலும், கைகுவித்தலும் உடம்பாற் செய்யும் பத்தி. பாடுதல் வாயினாற் செய்யும் பத்தி. பரமன் நீ என்று கருதி உருகுதல் மனத்தாற் செய்யும் பத்தி.

10. மாறுகொண்ட தக்கன் மனோரதமெல் லாந்த  
<sup>1</sup>விர்த்து  
 வீறுகொண்ட சோணகிரி வித்தகா—  
 வாறுகொண்ட  
<sup>2</sup>செஞ்சடையாய் நின்னைத் தெரிசித்தல் <sup>3</sup>வேண்  
 டுமென்கண்  
 பஞ்சடையா முன்னே பரிந்து

(பொ-ரை) பகைமை கொண்ட தக்கனுடைய மன  
 விருப்பத்தினை யெல்லாம் ஒழித்துப் பெருமிதங் கொண்ட  
 அருணாசலத்தில் வாழும் ஞான வடிவினனே ! கங்கை  
 யாற்றினை அணிந்து கொண்ட சிவந்த சடையையுடை  
 யவனே ! என்விழிப்பார்வை மங்குதற்கு முன்னே யான்  
 உன்மீது அன்புற்று, நின் திருவடிவத்தைக் கண்டுணர  
 வேண்டும்,

11. பரிந்தணிந்த வெண்ணீறும் பாம்புந்தீக் கண்ணு  
<sup>4</sup>மரிந்ததலை மாலை யழகுந்—தெரிந்து  
 நெருக்குமாம் வல்வினையை நீக்குமரு ணேசற்  
 கிருக்குமாங் கோலங்க ளேத்து (10)

(பொ-ரை) விரும்பி அணிந்த திருவெண்ணீறும்,  
 அரவமும், நெருப்பைத் தோற்றுவிக்கும் விழியும்,  
 (செருக்குக் கொண்ட பிரமனுடைய) தலையை அரிந்து  
 அணிந்த அத்தலையாலான மாலையின் அழகும் ஆகிய  
 இவை அருணாசலேசரனுக்கு இருக்கும் வடிவழகாம் ; நீ  
 அவ்வடிவழகைக் கருதி ஏத்துவாயாக ; ஏத்தினால் உன்னை  
 நெருக்கும் தீவினையைத் தெரிந்து நீக்கும்.

‘நெருக்குமாம்’ என்னும் சொல்லில் ‘ஆம்’ சாரியை  
 யாகும். இறைவனுக்குப் போகவடிவம், யோகவடிவம், கோரவடி

வம் என்று மூன்று வடிவங்கள் உள்ளன. அவற்றுள் அரிந்த சிரமலை அழகிளையுடைய கோரவடிவத்தைத் தியானித்தால் தீவினை அழியுமாதலின் 'வல்வினையை நீக்கும்' என்று கூறினார்.

12. கோலமுதற் றேடிநெஞ்சே கூப்பிட்டுங் காணாத  
கோலங் குருவடிவு கொண்டேதா—னாலந்  
தரித்தபிரான் சோணேசன் றுன்முனிந்து வேளை  
யெரித்தபிரான் வந்தா னிதென் (11)

(பொ-ரை) மனமே! நஞ்சினைக் கண்டத்தில் வைத்த பெருமானும், காமனைக் கண்ணால் எரித்த தலைவனும் ஆகிய அருணாசலேசுரன் திருமாலாகிய பன்றி திருவடியைத் தேடியும் அழைத்தும் காணமுடியாத அரியவடிவத்தையுடையவன் இப்பொழுது குரு வடிவத்தைக் கொண்டருளி (யாங்க ளெல்லாம் எளிதிற் காணும்படி)த் தானாக வந்தருளினான்; இதென்ன வியப்பு?

சாரப் பிரபந்தம் என்னும் நூலில் “அடிகளருள் உருவாம் சிவானந்த தேசிகர் கடிமையாம் நமசிவாயன்” என்று கூறப்பட்டுள்ளதால் குகைநமசிவாயரின் குரு சிவானந்த தேசிகர் என்பதும், அவர் அண்ணாமலையாரின் திருவருளுருவமாய்த் தோன்றியவர் என்பதும் அறியப்படுகின்றன.

13. என்ன தவப்பயனோ வேழையேற் கென்றறியேன்  
முன்னமறை காணாத முக்கண்ணு—<sup>1</sup>நின்னையே  
தேடுகைக்குஞ் சோணகிரித் தேசிகனே நின்  
புகழைப்  
பாடுகைக்கும் <sup>2</sup>பெற்ற பயன் (12)

(பொ-ரை) முதன்மையாகிய வேதத்தினால் அறியவொண்ணாத மூன்று கண்களை யுடையவனே! அருணா

சலத்தில் வாழும் ஆசிரியனே! உன்னையே ஆராய்தலுக்கும், ஆராய்ந்து உன் புகழையே பாடுவதற்கும் யான் பெற்ற நல்வினையாகிய பயன் ஏழையேற்கு எந்த தவப்பயனால் விளைந்ததோ என்று யான் அறியேன்.

14. பெற்றோம் பலனைப் பிறந்ததனா நெஞ்சமே  
யற்றோ மனத்தி லனவரதம்—பற்றுவா  
ருள்ளலைக்குந் தீவினையை யோட்டு மருணகிரி  
வள்ளலைக்கொண் டாட வரம் (13)

(பொ-ரை) நெஞ்சமே! மனத்தினாலே எப்பொழுதும் பற்றுவாருடைய உள்ளத்தை வருத்தும் தீய வினையைப் போக்குகின்ற அருணசலத்தில் வாழும் வள்ளலைப் பாராட்டிப் புகழ்வதற்கு நாம் வரத்தினைப் பெற்றுள்ளோம்; மக்களாகப் பிறந்ததனால் அடைய வேண்டிய பயனையும் பெற்றோம்; பிறவித் துன்பமும் அற்றோம்.

வரத்தைப் பெற்றோம்; பலனைப் பெற்றோம் என்று கூட்டுக. 'அற்றோம்' என்பதற்கு இயைபான செயப்படுபொருள் வருவிக்கப்பட்டது.

15. வரம்பலிக்கு மெய்ஞ்ஞான வாழ்வே பலிக்குந்  
திரம்பலிக்குஞ் செல்வம் பலிக்கு—முரம்பலிக்குஞ்  
சோனா சலனைச் சுவாமிதனை யுள்ளத்தே  
<sup>1</sup>காணார் கருத்தென் கருத்து. (14)

(பொ-ரை) அருணசலேசுரரான சுவாமியை உள்ளத்தே வைத்துத்தியானிக்க வரம் உண்டாகும்; உண்மைஞானமாகிய திருவருண்ஞான வாழ்க்கை உண்டாகும்; உறுதி உண்டாகும்; செல்வம் உண்டாகும்; ஊக்கம் உண்டாகும்; அங்கனமிருக்க, அக்கடவுளைக் காணாதவரு

டைய கருத்து என்ன கருத்தாகும்? (பயனில்லாத கருத்து என்பது குறிப்புப் பொருள்.)

16. கருத்தி லருணைசன் கஞ்சமலர்த் தானை  
யிருத்தி நினைப்பாரை யென்றும்—வருத்துமோ  
நாட்டும் பலவுயிரை நாடோறும் பின்னொடர்ந்து  
வாட்டும் பிறவிநோய் வன்பு (15)

(பொ-ரை) பல வென்று நாட்டப்பட்ட உயிர்களை, நாள்தோறும் பின்னொடர்ந்து துன்புறுத்துகிற பிறவித் துன்பத்தின் வலிமையானது உள்ளத்திலே அருணைசலே சுரரது தாமரைமலர் போன்ற திருவடியை வைத்துத், தியானிப்பவர்களை வருத்துமோ? (வருத்தா தென்பது கருத்து.)

17. வன்பெருக்கிற் கன்மிதக்கும் வாய்முதலை  
பிள்ளைதரு  
மென்புருக்கொள் பெண்ணையிருக்குமே—  
யன்பருக்கு  
நாட்டுகுரு சோணகிரி நாதனடி யார் மூவர்  
பாட்டினிசை கேட்ட பரம் (16)

(பொ-ரை) அன்புடைய அடியார்க்கு உண்மைப் பொருளை நாட்டுகிற ஆசிரியனாக வரும் அருணைசலே சுரன்றன் அடியவராகிய திருநாவுக்கரசர், திருநாவ லூரர், திருஞானசம்பந்தர் என்னும் மூன்று நாயன் மார்களுடைய பாட்டின் இசையைக் கேட்ட மேன்மை யால், ஆழங் கருங்கல்லும் கடலிலே தெப்பமாக மிதக் கும்; முதலையினுடைய வாயும் தான் உண்ட பிள்ளையைத் திருப்பித் தரும்; எலும்பும் நல்ல வடிவத்தைக் கொண்ட பெண்ணாகியிருக்கும். (எனவே அப்பாட்டின் இசையைப்

பொருளுடன் கேட்பவர்க்கு ஆகாத காரியமும் ஆகும் என்பது கருத்து.)

வன்பெருக்கு - கடல் ; 'முவர்' தொகைக்குறிப்பு  
மொழியாய்த் திருநாவுக்கரசர் முதலானவர்களை உணர்த்திற்று.  
பரம் - மேன்மை.

18. பரமனரு ணேசன் பதம்பணியார்க் கென்றுங்  
கருமஞ் சிதையுமெனல் கண்டோம்—அருமந்தக்  
கூட்டுத் தலைபோய்க் கொடியதக்கன் வேள்வி  
யிலே  
யாட்டுத் <sup>1</sup>தலையாகை யால் (17)

(பொ-ரை) கொடுமை நிறைந்த தக்கன் என்னுந்  
தேவன் அருணாசலேசரன் திருவடியை வணங்காமல்  
செய்த யாகத்திலே, அவனுக்கு அருமருந்து போல்  
கூடியிருந்த தலைபோகப் பெற்றுச் சிறவாத ஆட்டுத்தலை  
உண்டானமையால், மேலான அருணாசலேசரனுடைய  
திருவடியை வணங்காதவர்க்கு, எப்பொழுதும் தாம்  
தொடங்கிய செயல் அழிந்தொழியும் என்பதை, யாம்  
உண்மையாகக் கண்டோம்.

'அருமருந்து அன்ன' என்னும் சொல் "அருமந்த" என  
மருவிற்று. அருமருந்து-அரியஅமிழ்தம்.

19. ஆலம் வருவதுகண் டஞ்சி யமரர் குழாஞ்  
சால<sup>2</sup>மருண் டோடுஞ் சமயத்தி—லோலமென  
நின்ற னுலகறிய நேசமடி யாரிடத்துக்  
குன்றாத சோணகிரிக் <sup>3</sup>கோ (18)

(பொ-ரை) தேவர் கூட்டம் அமிழ்தம் வேண்டித் திருப்பாற் கடலைக் கடைய அப்பொழுது ஆலகால விஷம் வருதலைக் கண்டு அச்சமடைந்து ஓலமிட்டுக் கொண்டு மருட்சியடைந்து ஓடிய காலத்திலே, அடியாரிடத்தில் அன்பு குறையாத அருணாசலேசுரப் பெருமான் உலகத் தவர் அறிய அத்தேவர் கூட்டத்தைக் காத்து நின்றான்.

20. கோடி விதி <sup>1</sup>மாளிற் குலாவுகம லக்கண்ண  
 னோடி வடவா லுறங்குமே—நாடுங்கா  
 லக்கண்ணார் கோடி யழியி னருணகிரி  
<sup>2</sup>நக்கனருள் சற்றே நகும். (19)

(பொ-ரை) கோடி என்னும் எண்ணுள்ள பிரமதேவர்கள் இறந்தால் விளங்கும் தாமரைமலர் போன்ற விழியைப் பெற்றிருக்கும் திருமாலுக்குப் பகற்காலம் கழிந்ததாகலின், அப்பகற்காலத்தின் பின்வந்த இக் காலத்திலே, அத்திருமால் சென்று வடவால மரத்தின் இலையிலே உறக்கங் கொள்ளும்; ஆராயுங்கால் அத் தகைய திருமால்கள் கோடிபேர் அழிந்தால், அருணாசலேசுரனாகிய நக்கனுடைய திருவருட்சத்தி சிறிது சிரிக்கும்.

நக்கன் - சங்கர கருத்தன். இப்பாட்டின் கருத்தைச்  
 “சதுரயுக மவையிரண்டா யிரந்தான் சென்றற் சதுர்முகனுக்  
 கொருதிவசத் தகையார்வாணி, பதிமகிழுந் தினத்திலொரு பகலிற்  
 ருனே பதினாள்வ ரிந்திரர்தம் பதம்போ மிந்த, விதியடைவே  
 பிரமரொரு கோடி நீங்கில் விண்ணுனுக்கொரு பகலாய் விழியாற்  
 றஞ்சு மதிதிருமா லொருகோடி யிறக்குங் காலம் மலரளக  
 மவிழ்த்துமையாள் முடிக்கு நேரம்” என்னும் சிவஞான தீப்பாட்  
 டால் (31) அறிக.

21. நகுமானே யேந்தருணை நம்பா பிறப்பிற்  
புகுவேனைக் காக்கும் புனிதா—<sup>1</sup>தகுமென்னப்  
பெற்றதுணை நீயல்லாற் பேருலகி னுயேனுக்  
குற்றதுணை <sup>2</sup>மற்றவரா ரோது. (20)

(பொ-ரை) நகைத்திருக்கும் மானையேந்திய அருணா  
சலத்தில் வாழும் நம்பனே! பிறப்பில் புகும் என்னைக்  
காக்கின்ற தூயவனே! தகும் என்று சொல்லப்பெற்ற  
துணை நீயே யல்லாமல் பெரிய உலகத்திலே நாய்  
போன்ற அடியேனுக்குப் பொருந்திய துணை வேறு  
யாவர்? ஒதுவாயாக.

நம்பன் - விருப்பப்படுபவன். நம்பு - விருப்பம்.

22. ஓதக் கடனஞ்சை யுண்டசோ ணுசலனை  
யோதக் கடனெஞ்சே யோதினாற்—பாதம்  
பெறலாம் நமது பிணிமூப்புச் சாக்கா  
டறலாங் கரையேற லாம். (21)

(பொ-ரை) நெஞ்சமே! அலையையுடைய திருப்பாற்  
கடலின்கண் தோன்றிய நஞ்சினை உணவாக உட்கொண்  
டருளிய அருணாசலேசுரனை ஓதுதல் (துதித்தல்) உன்  
கடமையாகும்; ஓதினால் அவ்விறைவனுடைய திருவடிப்  
பேற்றை அடையலாம்; நம்முடைய நோயும், மூப்பும்  
இறப்பும் ஆகிய இவற்றை நீங்கலாம்; பிறவிக் கடலி  
லிருந்தும் கரையேறலாம் (எ-று.)

23. ஆமென்று நம்பி <sup>3</sup>அனுதினமும் போற்றினா  
னுமென்று <sup>4</sup>பற்றி நலமாகக்—காமித்துச்  
சிட்டாகுஞ் சோணகிரி சிந்தித்தா னெஞ்சமே  
விட்டேகும் வெய்ய வினை. (22)



(பொ-ரை) நெஞ்சமே! (இம்மைப் பயனும் மறுமைப் பயனும்) உண்டாகும் என்று நம்பி, நாடோறும் போற்றினால் 'இதோ நாம் உள்ளோம்' என்று கூறி, நம்மைப் பற்றி, நலம் உண்டாக விரும்பிப், போதிக்கும் அருணாசலேசுவரரை நீ நினைந்தால் கொடிய வினைகளெல்லாம் விட்டுச் சென்று விடும்.

சிஷா-போதித்தல்; அது சிட்டா என்று திரிந்தது. அக்ளமகிய இறைவன் சகலமான குருவடிவாய் வந்து போதிக்கும் வழக்கம் உண்மையின் சிட்டாகுஞ் சோணகிரி, என்றார்.

24. வெய்ய பிறவிதனை வேரறுக்குஞ் சோணகிரி  
<sup>1</sup>அய்யரடி யார்<sup>2</sup>பாட்டுக் கல்லாமற்—றுய்யகரா  
 வாய்க்குமோ <sup>3</sup>பிள்ளையுந்தண் வாரிதியிற்

கன்மிதந்து

காய்க்குமோ வாண்பனையுங் காய்.

(23)

(பொ-ரை.) கொடிய பிறவியை வேரறுக்கும் அருணாசலத்தில் எழுந்தருளியுள்ள ஐயருடைய அடியாராகிய திருநாவலூரர், திருநாவுக்கரசர், திருஞானசம்பந்தர் என்னும் இவர் பாடும் பாட்டிற்கன்றி மற்றையோர் பாடும் பாட்டிற்கு உண்ட முதலை பிள்ளையைக் கக்குமோ? குளிர்ந்த கடலிலே கல்லானது மிதந்து தெப்பமாக வாய்க்குமோ? ஆண்பனையும் காய் காய்க்குமோ?

துய்ய கரா - உண்ட முதலை; துய்த்தல் - உண்டல். கரா பிள்ளையும் வாய்க்குமோ, வாரிதியிற் கன் மிதந்து வாய்க்குமோ என்று கூட்டுக. இறைவனுடைய திருவருள் பெற்றவர்க்கன்றி, ஏனையோர்க்கு இங்ஙனம் பாடும் ஆற்றல் உண்டாகா தென்பது கருத்து.

25. காய நெகிழாமுன் கண்க ளிருளாமுன்  
வாயிலுள்ள பல்லும் <sup>1</sup>வழுவாமுன்—காயம்பார்த்  
தோடிநமன் வாராமுன் னுள்ளமே சோணகிரி  
நாடி<sup>2</sup>நம வென்றே நட. (24)

(பொ - ரை). நெஞ்சமே ! உடல் தளராத முன்னே,  
விழிகள் ஒளிகுறைந்து இருளாத முன்னே, வாயிலுள்ள  
பற்கள் விழாதமுன்னே, நம் உடலை நோக்கிக் கூற்று  
வன் விரைந்து வராதமுன்னே அருணாசலத்திற்குச்  
செல்லும் வழியைக் கருதி அக்கடவுளுக்கு வணக்கம்  
என்று கூறிக்கொண்டு அங்கு நடந்தே செல்வாயாக.

நாடுதலும் நமவென்று கூறுதலும் நடத்தலும் முறையே  
மனம் வாக்குக் காயங்களின் தொண்டாகும்.

26. நடக்குங் குலங்கல்வி <sup>3</sup>நம்மவென்பா ராசை  
யடக்கும் <sup>4</sup>வகைசற் றறியார்—<sup>5</sup>தொடுக்கு நூல்  
காட்டுமோ <sup>6</sup>சோணேசன் கஞ்சமலர்த்  
தாளிணையைக்  
கூட்டுமோ சொல்லீர் குலம். (25)

(பொ-ரை). உலகத்திலே சிறந்ததென்று கருதி  
நடைபெறுகின்ற குலம் கல்வி என்னும் இரண்டையும்  
நம்முடையன என்று கருதியிருப்பவர் பிறப்பிற்குக்  
காரணமாகிய ஆசையை அடக்கும் விதத்தைச் சிறிதே  
னும் அறிவரோ? அறியார்; ஆசையை அடக்கும்  
வகையை அறியாத அவர் சுட்டிச் சொல்லும் நூல்கள்  
அருணாசலேசுரருடைய தாமரை மலர்போன்ற திருவடித்  
துணையை அறிவிக்குமோ? அவர் சிறந்ததென்று கரு  
திய குலமாவது அக்கடவுள் திருவடியைக் கூட்டுமோ.

பி. பே. 1 குறையாமுன். 2 நமதென்றே. 3 நம்மதென்பார்.  
4 வகையொன்றறியார். 5 எடுக்கு நூல். 6 சோணேசர்.

27. குலமில்லார் வண்மைக் குணமில்லார் கல்வி  
நலமில்லா ரானாலு நன்றே—வலம்வந்  
தரிய திருவருணை யண்ணலுக்கா ளாவார்  
பெரியவர்க்கு மேலான பேர். (26)

(பொ-ரை). ஒருவர் உயர்குலப் பிறப்பை இல்லாத  
வரானாலும், கொடுக்குங் குணம் இல்லாதவரானாலும்,  
கல்வி நலம் இல்லாதவரானாலும் நல்லதே ; அத்தகை  
யோர் அரிய அருணாசலத்தை வலம் வந்து அருணாசலே  
சுரர்க்குத் தொண்டராவாராயின் குலத்தாலும், வண்மை  
யாலும் கல்வி நலத்தாலும் பெரியவராயினர்க்கு மேம்  
பட்ட பெரியவராவார்.

குலமும், வண்மையும், கல்வியும் ஒருவர்க்குச் செருக்  
கினைத் தருதலால், இவையில்கையானாலும் நன்றே என்றார்.  
“ கல்வியால், பொருளால் உயர்குடிப் பிறப்பால் கருதுநல்வலிமை  
யால் மறத்தால், சொல்லுறும் பிறவால் மிகமிகச் செருக்குழ் ”  
என்ற செய்யுளைக் காண்க.

28. பேரும் பெருவாழ்வும் பிள்ளைகளும் வேண்டுவா  
ராரும் பரவு மருணைசன்—சீரை  
உறக்கத் திலுமறக்க வொண்ணா துரைக்கிற்  
பிறக்கக் கிடையாது பின். (27)

(பொ-ரை) புகழினையும், பெரிய வாழ்வினையும்,  
மகப்பேற்றினையும் விரும்புவ ரெல்லோரும் போற்று  
கின்ற அருணாசலேசுரருடைய புகழினைக் கனவிலும்  
மறக்காது, ஒருவர் கூறிவருவாரேயானால், அவர்க்கு  
இனி பிறத்தல் என்பது கிடையாதாகும்.

பி. பே 1 பெரியவர்க்குள்.

2 ஆருமருணைச ரஞ்செழுத்தை - வாரும்.

29. பின்னறியேன் முன்னறியேன் பேதையேன்

பாமாலை

யென்னறியேன் சோணகிரி யீசனே-நின்னருளைக்  
கொண்டிரையா நிற்குங் குறியுங் குறிதேடுங்  
கண்டிரையா தென்றன் கருத்து. (28)

(பொ-ரை). அருணாசலத்தில் வாழும் ஈசனே !  
(அறியாமையையுடைய யான் நின்மேல் பாமாலை பாடத்  
தொடங்கினேன் ; புலவரைப்போல அப்பாமாலையின்  
இலக்கணத்திற்குப் பின்னதாகச் சொல்லப்படும் அணி  
யிலக்கணத்தையும் அறியேன். முன்னதாகச் சொல்லப்  
படும் எழுத்திலக்கணம் சொல்லிலக்கணம் பொருளி  
லக்கணங்களையும் அறியேன் ; அப்படியானால் பாமாலை  
பாடுவதற்கு ஒன்றையும் அறியாதவனாயினேன்.  
(அவற்றை அறியாதவனாயிருந்தாலும் திருஞானசம்  
பந்தர் முதலானவர்களைப்போல) நின்னுடைய திரு  
வருண் ஞானத்தைக் கருவியாகக் கொண்டு உரைக்கும்  
குறிப்பையும், அக்குறிப்பினால் தேடப்படும் பொருளையும்  
என்றன் கருத்து கண்டிரையாது (இங்ஙனம் இரண்டு  
ணர்வும் இல்லாத பேதையேன் நின்மேல் எங்ஙனம்  
பாமாலை பாடுவேன் ?)

30. <sup>1</sup>கருத்தறிந்த மெய்யடியார் கண்காண வெள்ளை  
யெருத்தில் வருஞ் சோணகிரி யீசா—<sup>2</sup>பருத்த  
வலங்கார நால்வேத னைந்தலையு ளொன்றைக்  
கலங்காம ஸீயறுத்தாய்க் கண்டு. (29)

(பொ-ரை). அகக்கண்ணாலே உணர்ந்த உண்மை  
யான தொண்டர்கள் புறக்கண்ணாலும் கண்டு உவக்கும்

படி வெள்ளையாகிய விடையில் வரும் அருணாசலே  
சுரனே! நான்கு வேதத்தையும் உணர்ந்த பிரமதேவன்  
செருக்குற் றிருத்தலைக் கண்டு அவனுடைய பருத்த  
அலங்காரம் அமைந்த ஐந்து தலையுள் ஒன்றினை அவன்  
மயங்காமல் இருத்தற் பொருட்டு அறுத்தாயன்றோ !

31. கண்டுமிலை யென்பார் கருத்துநா வும்வாழி  
யண்டர்கோ வேயருணை <sup>1</sup>யண்ணலே—  
விண்வொஞ்  
சங்கையெடுத் தோன்கண் <sup>2</sup>சரணத்திற்  
சாற்றுமுன்றன்  
செங்கையிலே வேதன் சிரம். (30)

(பொ-ரை). தேவர்க்குத் தலைவனே ! அருணையம்  
பதியுள் வாழும் அண்ணலே ! விஷ்ணு என்னும் பெயரு  
டையவனாகிச் சங்கினை எடுத்தோனுடைய விழி அவனால்  
அர்ச்சிக்கப்பட்டு உன்னுடைய திருவடியிலும், பிரம  
தேவனுடைய தலையானது சிறப்பித்துச் சொல்லப்படும்  
உன்றன் சிவந்த கையிலும் இருத்தலை அறிந்தும், நீ  
அவ்விருவருக்கும் முதல்வன் இல்லை என்பாருடைய  
கருத்தும், நாவும் இத்தகைய பொய்யுணர்விலும் பொய்ம்  
மொழியிலுமே வாழ்வ தாகுக.

32. சிரமலை தானணிந்து <sup>3</sup>சேவிலுகந் தேறி  
யருமா மறைதேடு மண்ணல்—<sup>4</sup>வருமா  
முனிக்கூட்டம் போற்று முதல்வனரு ணைச  
னிணிக்கூட்டான் றுன்பத் தெமை. (31)

(பொ-ரை) அரிய பெரிய வேதம் தேடுகின்ற அண்  
ணலும், முனிவர் கூட்டம் போற்றும் முதல்வனும் ஆகிய

பி பே. 1 வள்ளலே. 2 சரணத்தைச் சாத்து.

3 சேவையுகந். 4 வரமா.

அருணேசன், பிரமனுடைய சிரமாலையை அணிந்து, திருமாலாகிய விடையிலே ஏறி, அழித்தலுக்கேயன்றி ஆக்கலுக்கும், காத்தற்கும் தானே முதல்வன் என்பது தோன்ற வருமாம்; வந்து பிறவித் துன்பத்தின்கண் இனி எம்மைக் கூட்டான்.

33. எமையாளுஞ் சோணகிரி யீசா நின்பாகத்  
துமையாளு நீயு<sup>1</sup>முகந்த—சமயத்  
திருக்கின்ற கோலத்தை யான்காண வேண்டி  
யிருக்குங் கருணைசெய்வா யென்று. (32)

(பொ-ரை). எம்மைத் தொண்டனாக ஆண்டு கொள்ளும் அருணாசலத்தில் வாழும் ஈசனே! நின்னுடைய இடப்பாகத்தே வாழும் உமாதேவியும், நீயும் மகிழ்ந்திருக்கும் காலத்திலே இருக்கின்ற இனிய திருவடி வழகை யான் கண்டு மகிழவேண்டி யுள்ளது; என்று திருவருள் செய்வாய்?

34. என்று <sup>2</sup>மருணேச னிருபதத்தை நம்பாதார்  
குன்றில் வனத்திற் குகையதனிற்—சென்று  
<sup>3</sup>திரிந்தென் பலமருந்து தின்று சிலகால  
மிருந்தெ னிராமலிருந் தென். (33)

(பொ-ரை). எப்பொழுதும் அருணாசலேசுரருடைய இரண்டு திருவடிகளை விரும்பாதவர் தவம் செய்வதற்காகக் குன்றிலும், காட்டிலும், குகையிலும் சென்று உழன்றதாற் பயனென்ன? காய சித்தி அடைவதற்காகப் பலவகை மருந்துகளை யுண்டு சில காலம் உயிருடனிருந்து பயனென்ன? இறந்தாலும் மறுமையிலடையும் பயனென்ன? ஒன்றுமில்லை யென்பதாம்.

35. ஏனமனந் தேட விணையடியுஞ் சீர்முடியுந்  
தானவற்றிற் கெட்டாத <sup>1</sup>தாணுவாம்—ஞானத்  
<sup>2</sup>தழல்கண்ட மேனித் தலைவனரு ணேசன்  
கழல்கண்டார் காணார் கரு. (34)

(பொ-ரை). திருமாலாகிய பன்றியும், பிரமனாகிய அன்னப் பறவையும் முறையே, இரண்டு திருவடிகளையும், புகழமைந்த திருமுடியையுந் தேட, அவற்றிற் கெட்டாத தாணுவாயிருப்பவனும் ஞான மென்னும் நெருப்பால் அமைந்த திருமேனியைக் கொண்ட தலைவனாயிருப்பவனுமாகிய அருணேசன் திருவடியைக் கண்டார் பிறப்பினைக் காணார்.

‘ஸ்தாணு’ என்னும் வடசொல் தாணு எனத் திரிந்தது. பிரளயத்திலு மிருப்பவர் என்று இச்சொற்குப் பொருளாம்.

36. கருமா முகில்வண்ணன் கஞ்சனுக்கு மெட்டாப்  
பெருமான் விடையேறும் பெம்மா—னொருமான்  
மழுவேற்குஞ் சோணகிரி மன்னனடி யாரைத்  
<sup>3</sup>தொழுவேற்கு முண்டோ துயர். (35)

(பொ-ரை). கரிய பெரிய மேகம்போன்ற நிறத்தையுடைய திருமாலுக்கும் தாமரை மலரிலே வாழும் பிரமனுக்கும் கிட்டாத பெருமான்; இடபத்தில் ஏறிவரும் பெருமான்! ஒன்றாகிய மாணையும் மழுவையும் தாங்கியிருக்கும் அருணாசலேசரப் பெருமான் அத்தகையோன் அடியவரைத் தொழுகின்ற எனக்கும் துன்பம் உண்டோ? இல்லை.

37. துயர்கொண்டு நாளுந் தொலையாப் பிறப்பி  
லயர்கின்ற நாயேற்கு மாமோ—வுயர்தவத்தோ  
ராரும் பரவு மருணேச ரம்புயத்தாள்  
சேருங் கருத்தொருக்காற் செப்பு. (36)

(பொ-ரை.) உயர்ந்த தவத்தினை யுடையோர் எவரும் போற்றுகின்ற அருணாசலேசுரருடைய தாமரை மலர்போன்ற திருவடியை அடையும் எண்ணம், ஒரு முறை, துன்பங்கொண்டு நாடேர்றும் நீங்காத பிறவி நெறியிலே நடக்கின்ற நாய்போன்ற எளியேனுக்கும் உண்டாகுமோ? சொல்லு.

நாயேற்கும் கருத்து ஒருக்கால் ஆமோ செப்பு எனக்கூட்டுக.

38. செப்பரிய மால்பிரமர் சிந்தைதனக் கெட்டாத  
<sup>1</sup>வப்பரிய சோணகிரி யப்பனே—யெப்பொழுதும்  
 பெண்ணைவிட்டு நீங்காநின் <sup>2</sup>பேரழகு  
<sup>3</sup>சந்ததமென்  
 கண்ணைவிட்டு நீங்காது காண். (37)

(பொ-ரை.) திருமால் பிரமர் முதலான தேவர்களாலும் சொல்லுதற் கரிய, சிந்தைக்கு மெட்டாத அப்பேர்ப்பட்ட வியாபகத்தையுடைய அருணாசலத்தில் வாழும் அப்பனே! நினக்குப் பெண்ணென்று கூறப்படும் திருவருட் சத்தியை எப்பொழுதும் நீங்காமலிருக்கும் நின் பேரழகு எக்காலத்தும் என் அகக்கண்ணை விட்டு நீங்கா திருக்குமென் றறிவாயாக.

இறைவனுக்குப் பராசத்தியாகிய திருவருட் சத்தி தாதான்மிய சத்தியாதலின் “எப்பொழுதும் பெண்ணை விட்டு நீங்கா” என்றார், அல்லது அர்த்தநாரீசுரர் திருக்கோலமுமாம்,

39. காண ரரிபிரமர் கஞ்சமலர்த் தாளிணையை  
<sup>1</sup>நாணும னுன்காண நாடியே—சேணுட  
 ராயும் புகழருணை யண்ணு மலையானே  
<sup>5</sup>மாயுந் தமிழேன் மனம். (38)



(பொ-ரை-) வானுலகத்தவரும் ஆராய்கின்ற புகழினையுடைய அருணையம் பதியில் வாழும் அண்ணாமலை யானே! திருமாலும் பிரமனும் நின் தாமரை மலர் போன்ற திருவடிகளைக் காணார், நான் என் சிற்றறிவிற்கு நாணமடையாமல் நின் திருவடிகளை நின் திருவருளால் ஆராய்ந்து காணவே, உலகப் பொருளில் தோய்ந்த தமிழேனுடைய மனம் தானாகவே மாய்கின்றது.

40. மனத்திற் பயமறிந்து மாமுனிவர்க் காகச்  
 சினத்திற் புரமெரித்த சீமா—னனத்தனருள்  
 தக்கன் றலையறுத்த தாணு வருணகிரி  
 நக்கன் றுணைமனமே நம்பு. (39)

(பொ-ரை.) மனத்தின்கண் உண்டான அச்சத்தை அறிந்து கொண்டு, பெரிய முனிவர்க்காகச் சினத்தினாலே தூல சூக்கும் காரண மென்னும் மூன்று உடம்புகளாகிய திரிபுரங்களை எரித்தருளிய அருட்செல்வ முடையோன்; பிரம தேவன் பெற்ற தக்கனுடைய தலையை அறுத்த தாணு; அருணாசலத்தில் வாழும் நக்கன்; அவனே நமக்குத் துணை; மனமே! இதனை விரும்பு.

தேவர்க்காகத் திரிபுரம் எரித்ததும் முனிவர்க்காகத் திரிபுரம் எரித்தது மெனத் திரிபுரம் எரித்த செயல் இரண்டு விதமாகக் கூறப்படும். தேவர்க்காகத் திரிபுரமெரித்த செய்தியை இந்நூல் “தானவர்கண் முப்புரத்தைத் தானெரித்து நஞ்சுகந்தீர், வானவர்க்காச் சோணகிரி வள்ளலே” (94) என்னும் பாட்டால் அறிக. இப்பாட்டில் முனிவருடைய மனத்திற்கு, பிறவிக்கு உரியதென்று அச்சந்தரும் தூல சூக்கும் காரணமென்னும் மூன்று உடம்புகளாகிய புரங்களை இறைவன் ஞானாக்கினியால் எரித்தருளும் செயலே கூறப்பட்டுள்ளது.

41. நம்பியிரு நெஞ்சமே நாளு மருணகிரி  
யும்பர்கோ னன்றுரைத்த <sup>1</sup>வுண்மையை—நம்பிக்  
கெடுத்தாலுஞ் சோணேசன் கேடுபடா தெம்மை  
யெடுத்தாலுஞ் சோணேச னென்று. (40)

(பொ-ரை-) மனமே! அருணாசலத்தில் வாழும்  
மகாதேவன் நன்றாக உரைத்தருளிய உண்மை மொழி  
யாகிய தத்துவ ஞானத்தை அடைய விரும்பி, நமக்கு  
அருள் செய்யாமல் கெடுத்தாலும் சோணேசனே துணை  
யென்றும் கெடுக்காமல் அருள் செய்து நம்மை யெடுத்த  
தாலும் சோணேசனே துணையென்றும் கருதி விரும்பி  
யிரு.

42. என்றுதரு வாய்மகிழ்ந்தே யான்பெறுவ  
இன்று தமிழேற் கியம்பிடாய்—நன்றிதரு <sup>2</sup>தெந்தநாள்  
மேகனே சோணகிரி யீசனே சேவேறும்  
வாகனே <sup>3</sup>சாகா வரம். (41)

(பொ-ரை.) நன்மையைத் தரும் ஒருவனே! விடை  
யேறும் அழகனே! அருணாசலத்தில் வாழும் ஈசனே!  
யான் சாகாத நிலையைப் பெறுவதற்குரிய வரத்தினை  
என்றைக்கு நீ தருவாய்? யான் மகிழ்ந்து அதனைப்  
பெறுவது எந்த நாள்? இன்றைக்கே தமிழேற்கு அத  
னைச் சொல்லுவாய். (தமிழ்-தனி, வாகன்-அழகன்,)

43. சாகா வரம்பெறலாஞ் சந்ததமுஞ் சோணகிரி  
நாகா பரணன்ற ணடியே—யேகாந்த  
நண்ணுமக்க மாலைகொடு <sup>4</sup>நாவார  
வைந்தெழுத்தை  
யெண்ணு மறவா தெடுத்து. (42)

(பொ-ரை:) அருணாசலத்தில் வாழும் அரவங்களை அணியாகக் கொண்ட இறைவனின் திருவடிப் பேற்றைக் கருதித் தனியிடத் திருந்து பொருந்தும் உருத்திராக்க மாலையைக் கையிற் கொண்டு, நா நிறையும்படித் திருவைந்தெழுத்தை ஒவ்வொன்றாக எடுத்து, ஒவ்வொரு எழுத்தின் பொருளையும் மறவாமல் எண்ணுவீர்களாக ; அவ்வாறு எண்ணினால், எப்பொழுதும் இறவாமலிருக்கும் வரத்தைப் பெறலாம்.

44. <sup>1</sup>எடுத்த பயனை யிருவினையை யெண்ணு  
ரடுத்தசிவ பூசை யறியார்—<sup>2</sup>தொடுத்த  
<sup>3</sup>நெறியாகுஞ் சோணகிரி நித்தரடி யாரை  
யறியாத மானிடவ ரச்சு. (43)

(பொ-ரை.) பற்றிய நன்னெறியாக விளங்கும் அருணாசலத்தில் வாழும் அழியாத கடவுளையும், அவர்தம் அடியார்களையும் அறிந்துகொள்ளாத மக்கள், உடம்பினை எடுத்ததற்குரிய பயனையும் பெரிய நல்வினையையும் எண்ணார் ; பொருந்திய சிவபூசை செய்தலையும் அறியார்.

(அச்சு - உடல் ; உயிர் என்றும் கூறலாம்.)

45. அச்செல்லா <sup>1</sup>மொன்ற யதிலே யிருவகையா  
<sup>3</sup>வச்சதென்ன சோணகிரி வள்ளலே  
<sup>5</sup>யிச்சையிலே  
வாழ்ந்து சில பேரிருக்க வாய்புதைத்துக்  
கைகட்டித்  
தாழ்ந்துசில பேரிருக்கத் தான். (44)

பி. பே. 1 எடுத்துப் பயனென்ன. 2 தொடுத்ததிரு.

3 நெறியாகுஞ். 4 மொன்றும், மொன்றே.

5 வைச்ச தென்ன, 6 இச்சையுடன், நிச்சயமாய்.

(பொ-ரை.) அருணாசலத்தில் வாழும் வள்ளலே !  
மக்கள் உடம்பெல்லாம் ஒரு சாதியாயிருக்கவும் அம்மக்  
கட் சாதியிலே சிலபேர் தன்னிச்சையாய் (உரிமையாய்)  
வாழ்ந்திருக்கவும் சிலபேர் அவர்முன்னே வாயைக்  
கையால் மூடிக்கொண்டு, கையைக் கட்டிக்கொண்டு  
பணிந்திருக்கவும் இங்ஙனம் இருவகையாய் நீ வைத்த  
தற்குக் காரணமான வினை என்ன ? அதனைச் சொல்  
வாயாக.

46. தானே யுலகுடையோன் றன்னசைவே  
தானே யனைவர்க்குந் <sup>1</sup>யெவ்வுயிர்க்குந்  
யனைத்துயிருங் காக்கு மருணைச னென்றான்  
மனத்துயரம் <sup>2</sup>போவதே மாண்டு. (45)

(மொ-ரை.) அருணைசன்னுனே எல்லா வுலகங்களை  
யும் தன் உடைமையாக வுடைய பரம சுவாமி ; அருணை  
சனுடைய அசைவே எல்லா வுயிர்கட்கும் அசைவைத்  
தரும் ; அருணைசன்னுனே அனைவர்க்கும் தந்தை தாய்  
ஆகி விளங்குவன் ; அருணைசன்னுனே அனைத்துயிர்  
களையும் காக்குமென்று இவ்வுண்மை நிலையைக் கருதி  
னால் பலவகையாகக் கருதும் என் மனத்துயரம் அழிந்து  
போவதாகும்.

47. மாண்டு பிறந்துழலு மாப்பிணியை <sup>1</sup>நீக்குதற்கு  
வேண்டு மருந்துனக்கு வேண்டி னு-லீண்டுலகில்  
வீணைசர் சொல்லை விரும்பாம னெஞ்சமே  
<sup>2</sup>சோணைச ரென்றெருருக்காற் சொல். (46)

(பொ-ரை.) மனமே ! இறந்தும், பிறந்தும் திரி  
கின்ற பெரிய நோயை நீக்குதற்கு வேண்டும் மருந்து

பி. பே. 1 பல்லுயிர்க்கும் 2 தாதையாய்த், 3 போகும்தோ.  
4 நீக்குகைக்கு. 5 சோணைச னென் றெருருக்கால்.

உனக்குக் கிடைக்கவேண்டுமென்று விரும்பினால். வீணை கப் பழித்துப் பேசுபவர்தம் சொற்களை விரும்பாமல் அரு ணைசலேசுரர் என்று ஒரு முறை கூறுவாயாக.

வீண்+ஏசர் - வீணை கப் பழித்துப் பேசுபவர்; வீண்+ நேசர் என்றும்.

48. சொல்லரிய நால்வேதஞ் சொன்னபடி யேகருதி  
நில்லரிய பூசையிலே நேசமாய்—வெல்லரிய  
நஞ்சே தரித்தருளு<sup>1</sup> நாதனடித் தாமரையை  
நெஞ்சே மறவாம னீ. (47)

(பொ-ரை.) நெஞ்சமே! நீ சொல்லுதற்கரிய நான்கு வேதங்கள் சொன்ன விதிப்படியே ஆராய்ந்து அரிய சிவ பூசையிலே நில்; பிறரால் வெல்லுதற் கரிய நஞ்சினையே கண்டத்தின்கண் அணிபோல் அணிந்தரு ளும் அருணைசலேசுரருடைய திருவடித் தாமரையை மற வாமல் நில்.

“அரிய நால் வேதத்தைச் சொல்” என்றும் உரை கூறலாம்.

49. நீயே வரல்வேண்டு நின்னைப்போ லானதுனை  
நாயேனுக் கியாருண்டு நாடுங்காற்—ருயகமா  
மண்ணு மலேமேவு மப்பனே யென்பிறவிப்  
<sup>2</sup>புண்ணு மலையகற்றும் போது. (48)

(பொ-ரை.) எனக்குத் தாயகமாய் விளங்கும் திரு வண்ணமலையிற் பொருந்தி யிருக்கும் அப்பனே! என் னுடைய பிறவி என்னும் புண் செய்கின்ற கடலினை நீக் குங் காலத்திலே நீயே வருதல் வேண்டும்; நின்னைப்

பி. பே. 1 நாதன் திருவடியை.

2 புண்ணுன தாறு மெப்போது.

போலான சிறந்த துணை, ஆராயின், நாயேனுக்கு வேறு யார் உண்டு ?

50. போதுமதி சூடும் புனிதர் புவியீன்ற  
மாதுபங்க ரண்ணு மலைநாதர்—பாத  
மிறுகப் பிடிமனமே யெந்நாளு நின்னைக்  
குறுகப் பயப்படுமே கூற்று. (49)

(பொ-ரை.) மனமே ! மலரையும் பிறைமதியையும்  
சூடி யிருக்குந் தூயவரும் உலகத்தை ஈன்ற உமாதேவி  
அம்மையாரை இடப்பாகத்திலே யுடையவருமாகிய  
அண்ணாமலை நாதருடைய திருவடியை எப்பொழுதும்  
கெட்டியாகப் பிடித்துக்கொள் ; அவ்வாறு பிடித்துக்  
கொண்டால், கூற்றுவன் நின்னை அணுகுவதற்கு அஞ்  
சுவான்.

51. <sup>1</sup>கூற்றிருக்கு முன்காலிற் கூறு புறங்காலி  
லேற்றிருக்கு மாயவன்க ணெப்பொழுதுஞ்—  
சாற்றுகையி  
லம்புயத்தோன் கம்மிருக்கு மண்ணு மலைநாதர்  
செம்புயத்திற் காரிணையாஞ் செப்பு. (50)

(பொ-ரை.) அண்ணாமலை நாதருடைய முன்  
காலிலே கூற்றுவன் உதையுண்டிருக்கும், அவருடைய  
புறங்காலிலே திருமாலுடைய கண் (அர்ச்சிக்கப்பட்டு)  
எப்பொழுதும் பொருந்தியிருக்கும் ; சிறப்பித்துக் கூறப்  
படும் அவருடைய கையிலே பிரம தேவனுடைய தலை  
யிருக்கும் ; இப்படியானால் அவருடைய செம்மையாகிய  
தோளாற்றலுக்கு எவர் ஒப்பாவார் சொல். (புயம் -  
ஆகுபெயர்.)

பி. பே. 1 கூற்றிருக்கு முள்ளங்கால். கூற்றிருக்குங்  
காலில்.

52. செப்பரிய ஞானச் செழுஞ்சுடரே சோணகிரி  
யப்பனே நன்னூ லறிந்தாலு—மிப்புவிழிற்  
கொண்டகுரு வைப்பொருளாக் கொள்ளார்

<sup>1</sup>பயனேது  
கண்டவெல்லாம் <sup>2</sup>வீணிலே கற்று. (51)

(பொ-ரை.) சொல்லுதற்கரிய ஞானம் என்னும்  
நல்ல விளக்கே! அருணாசலத்தில் வாழும் அப்பனே!  
இந்த உலகத்திலே நீ உருவத் திருமேனி கொண்டு  
எழுந்தருளிவரும் குருவடிவத்தை உண்மைப் பொரு  
ளாகக் கருதாதவர் பல நூல்களைக் கற்றுக் கண்டன  
வெல்லாம் வீணிலே யாம்; அவற்றால் விளையும் பயன்  
ஏது?

53. கற்றதனாற் றெல்லைவினைக் கட்டறுமோ

நல்லகுலம்  
பெற்றதனாற் போமோ பிறவிநோய்—உற்றகட  
னஞ்சுகந்து கொண்டருணை நாதரடித்தாமரையை  
நெஞ்சுகந்து கொள்ளா நெறி. (52)

(பொ-ரை.) பொருந்திய திருப்பாற்கடலினின்றுந்  
தோன்றிய நஞ்சினை விரும்பி: மிடற்றிலே அணிந்து  
கொண்ட அருணாசலேசருடைய திருவடித் தாமரையை  
மனம் விரும்பிக் கருதாத நெறிக்கண்ணே சென்று,  
வெறுங் கல்வியை மட்டுங் கற்றதனாலே பழைய வினைப்  
பிணிப்பு அறுபட்டுப் போகுமோ? (அறுபடாது) உயர்ந்த  
குலத்தைமட்டும் பெற்றதனாலே பிறவிப் பிணி நீங்  
குமோ? (நீங்காது).

‘கொண்ட அருணைநாதர்’ என்னும் பெயரெச்சத் தொட  
ரில் பெயரெச்சத்தின் ஈற்றகரம் கெட்டது.

54. நெறியுண்டா நல்ல நிலையுண்டா ஞானக்  
குறியுண்டா மெண்ணமெலாங் கூடுஞ்—  
செறிவுண்டா  
மாதி யருணகிரி யண்ணலா ரைந்தெழுத்தை  
யோதிமட நெஞ்சமே யுன். (53)

(பொ-ரை.) முதல்வ னாகிய அருண கிரி அண்ண  
லாரது நாமமாகிய திருவைந்தெழுத்தினை மடப்பம்  
வாய்ந்த மனமே! ஒதிக் கருதுவாயாக; அங்ஙனம் செய்  
தால் உனக்கு நல்வழி உண்டாகும்; (சஞ்சலம் நீங்கி  
ஒன்றிலே நிலைத்திருக்கும்) நிலைபேறு உண்டாகும்;  
சிவஞான உணர்வு உண்டாம்; நீ கருதியன வெல்லாம்  
கைகூடும்; உனக்கு நிறைவு (சாந்தி) உண்டாகும்.

55. உன்னக் கருத்துண் டரைப்பதற்கு நாவுண்டு  
பன்னச் சிவநூல் பலவுண்டு—முன்னமறைக்  
கெட்டாத சோணகிரி யீசரிரு தாள்பணிய  
வொட்டாது பாவ முயர்ந்து. (54)

(பொ-ரை.) பெறுதற் கரிய மக்கட் பிறவியைப்  
பெற்றவர்க்குக் கருதுதற்குக் கருவியாக மனம் உண்டு;  
சொல்வதற்குக் கருவியாக நாவுண்டு; கற்பதற்குப் பல  
சிவாகமங்கள் உண்டு; ஆனால், முதன்மையான வேதத்  
திற்கும் அறிதற் கெட்டாத அருணாசலேசரருடைய  
இரண்டு திருவடிகளை உன்னி, உரைத்துப்பன்னி வணங்  
குதற்கு, அவர்கள் செய்த பாவமானது மிகுந்து நின்று  
இடங் கொடுக்காது.

56. உயர்ந்தவர்க்கு ளெல்லா முயர்ந்திருக்குங்கோவே  
நயந்த புகழ்ச் சோணகிரி நாதா—பயந்தமர  
ருண்ணப் படாநஞ்சை யுண்டவுன்னைச் சாமவரோ  
டெண்ணப் படுவா ரிதென். (55)



(பொ-ரை) உயர்ந்த தேவர்க்குளெல்லாம் உயர்ந்திருக்கும் முதல்வனே! எல்லோராலும் விரும்பப்பட்ட புகழினையுடைய அருணாசலத்தில் வாழுந் தலைவனே! அஞ்சித் தேவராலுந் தலைப்பட முடியாத நஞ்சினை உண்டருளிய (அத்தகைய) உன்னைச், சிலர், சாகின்ற இயல்பு வாய்ந்த தேவருடன் சமனாக வைத்து எண்ணுதற்குத் தொடங்குவார்; இதற்குக் காரணம் என்ன?

57. என்ன சனன மெடுத்தார் புவிமீதி  
லன்னமிடா ரின்சொல் லறிகிலார்—முன்னமே  
யொன்னார் புரமெரித்த வுண்ண முலை<sup>1</sup>பாகா  
வென்னார் திருநீ<sup>2</sup>றிடார். (56)

(பொ-ரை.) ப சி த் த வ ர் க் கு ச் சோறிடாதவரும், இனிய சொற்களைக் கூறுதற்கு அறியாதவரும், முன்னே பகைவருடைய திரிபுரத்தை எரித்த, உண்ண முலையம்மையை இடப்பக்கத்திலே உடையவனே என்று கூறுதவரும், திருநீற்றினை அணியாதவரும் ஆகிய இவர் இவ்வுலகின் கண்ணே எத்தகைய பிறப்பினை எடுத்தார்? (சிறவாத பிறப்பினை எடுத்தார் என்பது கருத்து).

58. நீறிடே னைந்தெழுத்தை நேசமுட னே<sup>2</sup>கருதிக்  
கூறிடே <sup>3</sup>னென்னையுமாட் கொள்வதனுக்—  
காறணிந்த  
வேணியார் சோணகிரி வித்தகனார் வெற்றிமழுப்  
<sup>4</sup>பாணியார்க் கன்றோ பரம். (57)

(பொ-ரை). யான் திருநீற்றினை அணிந்துகொள்ளேன்; திருவைந் தெழுத்தை அன்புடனே எண்ணிக்

பி-பே. 1 பாக ரென்னார். 2 நினைந்து.

3 நென்னையாட் கொண்டருள்வாய்.

4 பாணியார்க் கென்றோ.

கூறிடேன் ; அத்தகைய இழிந்தவனாகிய என்னையும் ஆட்கொள்வதற்குள்ள பாரம், கங்கையாற்றை யணிந்த சடையினை யுடையாரும் அருணாசலத்தில் வாழும் வித்த கனாரும் வெற்றியையுடைய மழுவாயுதத்தைக் கையிலே யுடையவருமாகிய அவர்க்கன்றோ உரியது.

59. பரகதிக்கு <sup>1</sup>வித்தாமுன் பஞ்சாக் கரத்தைப்  
<sup>2</sup>பரபரப்பா யெண்ணுத பாவ—நரகப்  
 பிறப்பிற்கு மீடாய்ப் பிறந்தருணை யீசா  
 விறப்பிற்கு மீடாயி னேன். (58)

(பொ-ரை). திருவருணையில் வாழும் ஈசனே ! மேலான கதி வினை தற்கு விதை போலுள்ள உன்னுடைய திருவைந் தெழுத்தைத் தீவிரப்பட்டுக் கருதாமையி னாலே என்னிடம் போகாதிருந்த பாவத்தால், யான் கீழான பிறவிக்குரியவனாகப் பிறந்து, பின்னர் இறத்த லுக்கும் உரியவனானேன்.

60. ஏனிருந்து நெஞ்சே யிரவுபக லாயுடலைத்  
 தானொறுப்பாய்ச் சோணகிரித் தாணுவா—  
 மானுகந்த  
<sup>3</sup>வெந்தையா னீங்கு மிருவினைநோய் சிந்திக்குஞ்  
 சிந்தையான் வேறென் செயல். (59)

(பொ-ரை). மனமே ! இரவு பகலாக (உலகப் பற் றிலே யுழன்று) உடம்பினை வருத்துகின்றாய் ; இதற்குக் காரணமென்ன ? மானை விரும்பிக் கையிற் கொண்ட எந்தையாகிய சோணகிரித் தாணுவினாலே இருவினை காரணமாகத் தோன்றும் பிறவி நோயெல்லாம் நீங் குமே ; அவனைச் சிந்திக்கின்ற சிந்தையினாலே வேறு

பி-பே. 1 வித்தாய 2 பரபரப்ப வோதாத,  
 3 எந்தையால் நிற்கு.

என்ன செயலாம்? (சிவனைச் சிந்திக்கும் சிந்தையால் வேறொன்றும் செய்தற் கூடாதென்பது கருத்து.)

61. என்செயலாஞ் சோணேச ரிட்டபடி யேயொழிய நெஞ்சையெலாம் புண்ணு நினைந்தாலும்—விஞ்ச வருமோ பெருவாழ்வு வல்லமையா நெஞ்சந்<sup>1</sup> தருமோ நம் பேராசை தான், (60)

(பொ-ரை) அருணாசலேசுவரர் நமக்கு அருள்செய்த படியேயன்றி, மனமெலாம் புண்ணாகும்படி வருந்தி எண்ணினாலும், (அவ்வெண்ணத்தால்) பெரு வாழ்வானது மிகும்படி வருமோ? மனமானது தனக்குள்ள வல்லமையினாலே நாம் பேராசைப்பட்ட பொருளத்தனையுந் தருமோ? அவன் அருளின்றி நாம் என்ன காரியத்தைச் செய்யலாம்?

62. தானே யெனக்குத் தவமாய்த் தவப்பயனாய்த் தானே யெனக்கன்னை தாதையாய்த்—தானென்னை செப்பரிய<sup>2</sup> நிற்பாதஞ் சேர்விக்குஞ் சோணகிரி யப்பனே நீயேறு மான். (61)

(பொ-ரை.) அருணாசலத்தில் வாழும் அப்பனே! நீ ஊர்தியாக்கக் கொண்ட நந்திகேசுவரன் றானே, எனக்குத் தவமாகியும், தவத்தினாலே விளையும் பயனாகியும், அம்மையும் அப்பனும் ஆகியும்விளங்கிப், பின்னர் குருநாதனாகிச் சொல்லுதற்கரிய நின் திருவடியிலே என்னைச் சேரவும் செய்துவிடும்.

63. ஆனவர நல்குநதி யாயிரஞ்சென் றுடுகிலென் றுனம் பதினாறுந் தான்செயிலெ—னானங்க<sup>3</sup> ளஞ்சடையான் சோணகிரி யண்ணறனை யெண்ணை நெஞ்சடையார் பூதலத்தே நின்று. (62)

பி-பே. 1 தருமோ நின் பேராசைதான்.

2 தின்னடிக்கே, தின்னடிக்கீழ்.

3 அஞ்சடையார் சோணகிரி யண்ணலா ரென்னாத.

(பொ-ரை). ஐந்து திருமுகங்களை யுடைய அருண் சலேசுரனைக் கருதாத மனத்தினையுடையார் நிலவுலகத் திலே நிலைபெற வாழ்ந்து, பொருந்திய வரத்தினைத் தரும் ஆயிரம் நதிகளினிடத்தே சென்று மூழ்கினாற் பயனென்ன ? மூழ்கி அந்நதிக்கரையிலே பதினாறு தானங்களையும் செய்தாற் பயனென்ன ? அவற்றாற் பயனென்றும் இல்லை.

இறைவனுடைய ஐந்து திருமுகத்தை “ ஈசானந்தற் புருடமகோரம் வாமம், சத்தியோ சாதம் சங்கர னைமுகம் ” என்னும் பிங்கல நிகண்டால் அறிக.

64. நின்று <sup>1</sup>தவம்புரியாய் நெஞ்சே திருக்கோயிற்  
சென்றுசிவ பூசையறஞ் <sup>2</sup>செய்திடாய்—  
வென்றிதரு  
<sup>3</sup>மம்மான் கருத்த னருணேச னம்புயத்தாள்  
சும்மா கிடைக்குமோ சொல். (63)

(பொ-ரை) மனமே! நிலைத்துத் தவத்தினைச் செய்திடாய்; திருக்கோயிலின்கண் புகுந்து சிவபூசையையும் சிவ புண்ணியங்களையும் செய்திடாய்; வெற்றியைத் தரும் அப்பனும் உலகத்திற்கு நிமித்த காரணனும் ஆகிய அருணசலேசுரனுடைய தாமரை மலர் போன்ற திருவடிப் பேறு ஒன்றும் செய்யாமலிருந்தாற் கிடைக்குமோ ? நீயே சொல்.

65. சும்மா கிடைக்குமோ சோணசலன் பாத  
மம்மால் விரிஞ்ச னறிகிலார் —நம்மா  
<sup>1</sup>லிருந்துகதை சொன்னக்கா லென்னாகு நெஞ்சே  
பொருந்த நினையாத போது:

---

பி-பே. 1 தவம் புரியார், 2 கிந்தியார் 3 அம்மான் கரத்தன் அம்மா னுகந்த, 4 லிருந்த கதை சொன்னா.

(பொ-ரை.) மனமே! அருணாசலேசுரருடைய திருவடியை அந்தத் திருமாலும் பிரமதேவனுமே அறிகிலார்; சும்மா விருந்து பல கதைகளைக் கூறிக் கொண்டிருந்தால் நம்மாலே என்ன ஆகும்? அவ்விறைவன் நம்முடைய பக்குவ மறிந்து நம்மைப் பொருந்தும்படிக் கருதாத காலத்தே அவன் திருவடி உனக்குச் சும்மா கிடைக்குமோ? (இறைவன் திருவருள் வைத்த பொழுது அவன் திருவடி நமக்குக் கிடைக்கும் என்பது கருத்து.)

66. போதையிரு பல்லுகுத்துப் புண்டரிகன்  
 நேவியெனும்  
 மாதையன்று மூக்கரிந்த மாவீரன்—ருதை  
<sup>1</sup>விருப்பா மதிசூடி <sup>2</sup>வெண்டலையோ டேந்தி  
 யிருப்பா னருணேச னின்று. (65)

(பொ-ரை) சூரியனுடைய பெரிய பல்லினைச் சிந்து வித்துப், பிரம தேவனுடைய மனைவியை மூக்கினை அரிந்து (தக்க யாகத்தை அழித்த) பெரிய வீரபத்திரக் கடவுளின் தந்தையாகிய அருணாசலேசுரனும் (சூரியனுக்கு மாருகிய) திங்களை விருப்பமாகச் சூடிக்கொண்டு அருள்செய்தும், (செருக்குற்றிருந்த பிரமதேவன் தலையைக் கிள்ளி) அவ்வெண்டலை யோட்டை யேந்தித் தண்டித்தும், அருளுதல் தண்டித்தல் என்னும் இரண்டுக்கும் உரியவனென்று இன்று உலகம் சொல்ல விளங்குகிறான்.

67. இன்றைக்கு நானைக் <sup>3</sup>கிறவிற் கெனுந்துயர  
 மென்றைக்குப் போமருணை யீசனே!—  
 கொன்றைமதி  
 புன்னை யெருக்கும் புனையுஞ் சடாடவியா  
 யென்னை நெருக்கு மிவை, (66)

பி. பே. 1 விருப்பான் மலர்சூடி 2 வெண்டலை யொன்றேந்தி  
 3 கிறவிற், கிரவைச்

(பொ-ரை.) கொன்றை மலரினையும் பிறையையும் புன்னை மலரினையும் எருக்கு மலரினையும் அணிந்து கொண்டிருக்குஞ் சடைக் காட்டினையுடையவனே ! அருணாசலேசுரனே ! யான் காலதத்துவத்திற் கட்டுப்பட்டு நிகழ்காலத்திற் கென்றும் எதிர் காலத்திற்கென்றும் இறந்த காலத்திற் கென்றும் கருதுகின்ற துயரம் எப்பொழுது போகுமோ ? இவ்வெண்ணங்களாகிய இவை என்னை நெருக்கி வருத்துகின்றன,

68. நெருக்குமிவை யென்னுயிரை நீங்காமற் சூழ்ந்தே யிருக்கும் பலபிணிநோ யெல்லா—<sup>1</sup>முருக்கும் வகை  
கண்டே னருணேசன் கஞ்சமலர்த் <sup>2</sup>தாள்  
கருத்திற்  
கொண்டே னெனக்கென் குறை. (67)

(பொ-ரை.) என் உயிரினை விட்டு நீங்காமல் சூழ்ந்தே யிருக்கிற ஆணவம் கன்மம் மாயை என்னும் மும்மலப் பிணிப்பும் இவற்றால் விளையும் மோகம் முதலான நோய்களுமாகிய இவை என்னை நெருக்கி வருத்தும் ; இப்பொழுது அவற்றை அழிக்கும் வகையைக் கண்டு கொண்டேன் ; அருணாசலேசுரனுடைய தாமரை மலர் போன்ற திருவடியைக் கருத்திற் கொண்டேன் ; இனிமேல் எனக்கென்ன குறையுள்ளது ?

69. குறையேது மில்லையினிக் கூறுங்கால் வாணோர்க் கிறையாகுஞ் சோணேசற் <sup>3</sup>கென்று—மறை  
புகுந்தேம்  
பற்றி நமன்ருடரான் பார்க்குங்கா னெஞ்சமே  
வெற்றிநமன் கைத்தலத்து வேல். (68)

(பொ-ரை.) தேவர்கட்குத் தலைவனாகிய அருணாச லேசுரர்க்கு என்றும் (அடிமை யானேம்) என்று சொல் லிப் புகுந்தோம்; இனிக் கூற்றுவன் நம்மைப் பின் பற்றித் தொடர மாட்டான்; சிந்தித்துப் பார்க்குங்கால் மனமே! கூற்றுவன் கையிடத்துள்ள வேற்படையையும் வெற்றி கொண்டோம்; ஆகையால், இனிநமக்குக் குறை எதுவும் இல்லை.

அறைபுகுதல்-அறுதியிட்டுச் சொல்லிப் புகுதல்.

70. வேலைவிட முண்ட <sup>1</sup>விமல ருருணேசர்  
மாலையணி மார்பர் மலர்ப்பதத்தை—மேலமரர்  
பண்ணினார் பூசையறம் பண்ணிப் பரகதியி  
னண்ணினு ரெல்லா நலம். (69)

(பொ-ரை) திருப்பாற் கடலிற் றேன்றிய நஞ்சினை யுண்ட தூயவரும் மாலை யணிந்த மார்பினை யுடையவரு மாகிய அருணாசலேசுரருடைய தாமரைமலர் போன்ற திருவடியை மேலுலகத்திலே வாழும் தேவரும் அருணை யம் பதியில் வந்து பூசை செய்தனர்; அறம் செய்தனர்; செய்து மேலான கதியின்கண் சென்று எல்லா நன்மை களையும் அடைந்தனர்.

71. எல்லார் பிறப்பு மிறப்பியற் பாவலர்தஞ்  
சொல்லாற் றெளிந்தேநஞ் சோணேச—ரில்லிற்  
பிறந்தகதை யுங்கேளேம் பேருலகில் வாழ்ந்துண்  
டிறந்தகதை யுங்கேட்டி லேம். (70)

(பொ-ரை.) (தெய்வங்க ளென்று கூறப்படுகின்ற) எல்லோருடைய பிறப்பினையும் இறப்பினையும் இயற் றமிழ்ப் புலவர் செய்த நூல்களால் நாம் தெளிவாக அறிந்து கொண்டோம்; ஆனால், நம்முடைய அருணா

சுலேசுரர் ஒருவர் இல்லத்திலே சென்று மகவாகப் பிறந்த கதையையும் கேட்டிலோம் ; இப்பெரிய உலகத்திலே அவர் வாழ்ந்திருந்து பலவகைப் பொருள்களை நுகர்ந்து பின் இறந்த கதையையும் நாங்கள் கேட்டிலோம்.

‘ சொல் ’ ஆகுபெயர் ; நூல்களை உணர்த்திற்று.

72. ஏமாந்த சோணகிரி யீசரடி யாரடிக்கே  
பூமா மலர்தூவிப் போற்றுதார்—தாமென்றும்  
வெஞ்ச மனத்திருக்கும் வேடராய் நாடோறும்  
வஞ்சநம னுக்கஞ்ச வார். (71)

(பொ-ரை.) பேரானந்தத்தை யுடைய அருணாசலே சுரருடைய அடியார் திருவடிக்கே பொலிவுள்ள பெரிய மலர்களைத் தூவிப் போற்றுவரெல்லாம் எப்பொழுதும் சினம் மனத்திலே யிருக்கும் வேடரைப் போல் வளர்ந்து நாடோறும் வஞ்சகம் தங்கிய கூற்றுவனுக்கு அஞ்சுப வராயிருப்பார் என்க.

ஏம்-இன்பம், ஆனந்தம். வெஞ்சம் - சினம்.

73. வஞ்சநம னுக்கஞ்சி வாடுந் தமிழேனை  
யஞ்சலென்ற சோணகிரி யண்ணலே-நெஞ்சறிய  
வாண்டகுரு நீயென் றறியாதார் செய்ததவ  
மாண்டமரத் திற்கணைத்த மண் (72)

(பொ-ரை.) வஞ்சகத்தை யுடைய கூற்றுவனுக் கஞ்சி வாடுகின்ற தனியேனை அஞ்சற்க என்று சொல்லி ஆட்கொண்டருளிய அண்ணலே ! மனம் அறிய (அருவ மாயிருந்த நீ உருவமாய் வந்து) ஆட்கொண்ட குரு மூர்த்தி நீயே யென்றறியாதவர் செய்த தவங்க ளெல்லாம் ‘பட்டுப்போன மரத்திற்கு அணைத்த மண்ணைப் போலப்’ பயனில்லை யாகும்.



74. மண்ணிற் பிறந்திறந்து மாயுந்தெய் வங்களோ  
 டெண்ணப் படாவருணை யீசனே—விண்ணப்ப  
 மொன்றுண் டடியே னுனைப்பிரியா தேயிருக்க  
 வென்று தருவா யெனக்கு. (73)

(பொ-ரை) நிலவுலகத்திலே பிறந்து பின் இறந்து  
 அழிந்தே போகுந் தெய்வங்களோடு ஒருங்கு வைத்துக்  
 கருதப்படாத அருணையம் பதியில் வாழும் ஈசனே! அடி  
 யேன் செய்து கொள்ளும் விண்ணப்பம் ஒன்று உண்டு;  
 அது, அடியேன் உன்னைவிட்டுப் பிரியாமலே யிருக்க  
 வேண்டுமென்பது. அதனை எனக்கு என்று தருவாய்?

<sup>1</sup>இருக்க, என்னும் வினையெச்சத்திற்கு முடிபாகிய வினை  
 வருவிக்கப் பட்டது.

75. தருவா யெனக்குகந்துன் றன்னிருதா டன்னை  
 மருவார் புரமெரித்த மன்ன—குருவாகி  
<sup>1</sup>முன்னை வினையகற்றி மூர்த்தி யருணைச  
 வென்னைப் பொருளா வெடுத்து. (74)

(பொ-ரை.) பகைவர் வாழும் திரிபுரத்தை எரித்த  
 மன்னனே! அருணைசலேசுரன் என்னும் மூர்த்தியே!  
 நீ குருவடிவமும் உடையவனாகி இழிந்த என்னையும்  
 ஒரு பொருளாகக் கருதி யெடுத்து, முன்னை வினையான  
 சஞ்சிதத்தைப் போக்கி, விரும்பி, உன்றன் இரண்டு  
 திருவடிகளையும் எனக்குத் தருவாயாக.

76. எடுப்பானுங் காப்பானு மேற்பானு மேற்பக்  
 கொடுப்பானு மேதுங் கொடானும்—விடப்பானம்  
 பண்ணி <sup>2</sup>யனேகர் பயங்கெடுத்த சோணகிரிப்  
 புண்ணியனே நீகாணிப் போது. (75)

பி-பே. 1 முன்னை வினையகற்று மூர்த்தியான் சோணகிரி.  
<sup>2</sup> யனேகம்.

(பொ-ரை.) நஞ்சினைக் குடித்தல் செய்து எண்ணி  
றந்த தேவர்களின் அச்சங்களையெல்லாம் போக்கிய  
அருணாசலத்தில் வாழும் அறக்கடவுளே ! இப்பொழுது  
என்னைத் துன்பத்தினின்று எடுப்பவனும் நீயே ; காப்ப  
வனும் நீயே ; என்னை உன்பால் ஏற்றுக் கொள்கின்ற  
வனும் நீயே ; உன்னையான் ஏற்றுப் பூசிக்கக் கொடுப்ப  
வனும் நீயே ; எத்தகைய துன்பத்தையும் கொடாதவனும்  
நீயே.

எடுத்தல் முதலான வினைகளுக்கு வேண்டும் செயப்படு  
பொருள் வருவிக்கப்பட்டன. ' ஏற்பானும், ஏற்பக் கொடுப்பா  
னும் ' என்று கூறிய கருத்தைத் " தந்ததுன்றனைக் கொண்ட  
தென் றன்னை " என்ற திருவாசகத்தால் உணர்க.

77. இப்போது <sup>I</sup>பின்னைக் கிலையென் நிரப்போரை  
யெப்போதுந் தள்ளா திரங்கியே—முப்போதும்  
பூசிப்ப தெந்நாள் புனிதனே சோணகிரி  
நேசிப்ப தெந்நா ணினைந்து. (76)

(பொ-ரை.) இப்பொழுது ஒரு பொருளும் இல்லை ;  
நானைக்கு ஒரு பொருளும் இல்லை என்று கூறி இரக்  
கின்ற அடியார்களை எப்பொழுதும் விட்டுவிடாமல் இரக்  
கமுற்று, அவர்களை மூன்று காலத்திலும் பூசிக்கும் நிலை  
எனக்கு எந்நாளிற் கிட்டும் ? தூயவனே ! நீ வாழும்  
அருணாசலத்தை நினைந்து நேசிப்பது எந்நாளிற்  
கிட்டும் ?

'பூசிப்பது, என்ற சொல்லால் இரப்போரை என்ப  
தற்கு' இரக்கும் அடியாரை, என்று உரை கூறப்பட்டது.  
முப்போது கால, உச்சி, இரவு.

78. நிளையேன் <sup>1</sup>நிருக்கோவில் நின்றுகண்ணீர்சோர  
நளையேன் பிறப்பறுக்க நாடேன்—புளையேனின்  
பொன்னடிக்குப் பூமாலை போற்றி யருணைச  
பின்னடிக்கிங் காருதவும் பேர். (77)

(பொ-ரை.) அருணைசலேசுரனே ! யான் நின் திருக்  
கோவிலை நிளையேன் ; திருக்கோவிலுள் வந்து நின்று  
அன்புக் கண்ணீர் ஒழுக உடல் நளையேன் ; என் பிறவி  
நோயை நீக்கிக்கொள்ள ஆராயேன் ; நின்னுடைய  
அழகிய அடிக்குப் பூமாலையைப் புகழ்ந்து புளையேன் ;  
(நான் இவ்வாறிருந்தால்) இங்கே பிற்காலத்தே உதவு  
மவர் யாராயிருப்பார் ? ஒருவருமிரார்.

‘ பின் ’ என்ற சொல் பின்னடி என்று மருவிற்று.

79. பேரா யிரமுடைய பெம்மாளைச் சோணகிரி  
யாரா வமுதை யறியாமல்—வாராது  
தீது நலமுந் தெரியுங்கா னெஞ்சமே  
<sup>2</sup>யேதுமவ னென்றே யிரு. (78)

(பொ-ரை) மனமே ! ஆராயுமிடத்து நமக்கு வரு  
கின்ற நன்மைகளும் தீமைகளும் ஆயிரம் திருப்பெயரை  
யுடைய பெருமானாகிய, அருணைசலத்தில் வாழும் ஆரா  
வமுது போன்ற இறைவனை அறியாமல் வராது; ஆகை  
யினாலே எதுவும் அவனருளால் வருவதாம் என்று கருதிக்  
கொண்டே அவன் திருவருள் வசமா யிரு.

தீதும் வாராது ; நலமும் வாராது என்று தனித்தனி  
கூட்டுக.

பி-பே. 1 நிருக்கோலம்.

2 யேது நமதென்றே யிரு.

80. இருந்துநினைப் பார்த மிருவினையை நீக்கும்  
பொருந்துமிடி யிம்மையிலே போக்கு—மருந்  
தன்றோ  
தம்பிரா னெவ்வுயிர்க்குந் தாணு வருணகிரி  
யெம்பிரா னோரஞ் செழுத்து. (79)

(பொ-ரை.) தமக்குத் தாமே தலைவன் ; எல்லா  
வுயிர்க்கும் நிலைபேரு யுள்ளவன் ; அருணாசலத்தில்  
வாமும் எம்முடைய பெருமான் ; அவனுடைய ஒப்பற்ற  
திருவைந்தெழுத்தானது இருந்து எண்ணுபவருடைய  
இருவினையை நீக்குவதற்கும் பொருந்தும் வறுமையை  
இம்மையில்தானே போக்குவதற்கும் உரிய மருந்தன்றோ.

நீக்கும் மருந்து ; போக்கும் மருந்து என்று கூட்டுக.

81. அஞ்செழுத்தை யோதுமவர்க் கஞ்சி  
யவர்தலையிற்  
றுஞ்செழுத்தைக் கஞ்சன் ிறுடைக்குமே—  
யஞ்சுதலைக்  
கொன்றறுத்து நாலா வொருகுறையா நின்றதலை  
யின்றறுப்பான் சோணைச னென்று. (80)

(பொ-ரை.) பிரம தேவனானவன், “ முன்னே தான்  
பெற்றிருந்த ஐந்து தலைகளில் ஒன்றினை அருணாசலே  
சுரன் அறுத்துவிட அறுபடாமல் குறையாக நின்ற  
நாலாகிய தலைகளையும் அவன் இன்று அறுத்து விடு  
வான் ” என்று கருதி, அவன் திருநாமமாகிய ஐந்தெ  
ழுத்தை ஓதுமவரைக் கண்டு அஞ்சி, அவர் தலையிலே  
தங்கியுள்ள தான் எழுதிய எழுத்தைத் துடைத்து விடும்.

82. என்றுநமன் றுதுவரை யேற்கவே தானழைத்து  
நின்றுரைக்குஞ் சோணகிரி நித்தனூர்—

கின்றடிமை  
யானவர்க்கு நீர் வணங்கி யப்பாலே போமென்று  
தானவர்க்குப் புத்தியாய்த் தான். (81)

(பொ-ரை.) கூற்றுவன் எப்பொழுதும் தன்னுடைய  
கால தூதரைப் பொருந்த வழைத்து, அவர்கட்குப்  
புத்தி கூறுவதாக நின்று, “ அருணாசலத்தில் வாழும்  
அழிவற்ற கடவுட்கு இன்று தொண்டராயினவர்க்கு  
நீயிர் வணக்கம் செய்து, அவர்க்கு எந்தத் துன்பமும்  
செய்யாமல் அப்பாலே போக வேண்டும் ” என்று  
உரைக்கும்.

83. புத்திதருஞ் சோணேசன் பொன்னடியை  
புத்திதரு மெய்ஞ்ஞானம் பாலிக்கு—முத்திதரும்  
மாற்றரிய தீவினையை மாற்றுவிக்கு மைந்  
தெழுத்தைப்  
போற்றரிய நெஞ்சமே பூண்டு. (82)

(பொ-ரை.) அருமையாகிய மனமே ! அறிவினைத்  
தருகின்ற அருணாசலேசுரனுடைய அழகிய திருவடியை  
வாழ்த்துபவர்க்குப் புத்தியைத் தரும் ; உண்மையான  
சிவ ஞானத்தையுங் கொடுக்கும் ; வீடு பேற்றினையுந்  
தரும் ; ஆகையால், மாற்றுதற் கரிய தீயவினைகளை  
மாற்றுவிக்கிற அவன் திருவைந்தெழுத்தினை மேற்  
கொண்டு போற்றுவாயாக.

84. பூண்ட வகைக் கெல்லாம் பொருந்துமணி  
முத்திருக்க  
வேண்டும் <sup>1</sup>பசும்பொன் விளைவிருக்கத்—  
<sup>2</sup>தீண்டாமற்  
பொங்கரவுந் தோலெலும்பும் பூண்டா யிதென்  
னருணைச்  
சங்கரா கங்கா தரா. (83)

(பொ-ரை.) திருவருணையில் வாழும் சங்கரனே !  
கங்காதரனே! நீ அணிகலனாக அணிந்து கொண்ட  
வகைக்கெல்லாம் பொருந்தும்படி இரத்தினங்களும்  
முத்தும் இருக்கவும், அணிகலன்களுக்கு வேண்டும்  
சிறந்த பொன் விளையுமிடமும் இருக்கவும், அவற்றை  
யெல்லாம் தொடாமல், சினம் பொங்குகின்ற பாம்பினை  
யும் தோலையும் எலும்பையும் அணியாக அணிந்து  
கொண்டனையே ! இதற்குக் காரணம் என்ன ?

85. கங்கா தரனே கடையேனை யெந்தநா  
ளங்கா தரவா வழைக்குநா—ணங்காதல்  
பார்க்குநாள் சோணைச பார்த்துப் பரகதியிற்  
சேர்க்குநா ளெந்தநாள் செப்பு (84)

(பொ-ரை.) கங்கை யாற்றை அணிந்துள்ளவனே !  
கடைப்பட்ட என்னை (அடியார் கூட்டம் நிரம்பிய) அவ்  
விடத்தே அன்பாக அழைக்கும் நாள் எந்த நாளாகும் ?  
அருஞ்சலேசுரனே! எங்களுடைய அன்பினை ஆராய்ந்து  
பார்க்கும் நாள் எந்த நாள்? ஆராய்ந்து பார்த்து  
எங்களை மேலான கதியிற் சேர்க்கும் நாள் எந்த நாள்?  
இவற்றைச் சொல்லு.

86. <sup>1</sup>செப்பி லிருவினையைச் சேதமற்ற மும்மலத்தை  
யொப்பிலாச் <sup>2</sup>சஞ்சலத்தை யோட்டினே—

னிப்போ

<sup>3</sup>தருவாகி நின்ற வருணகிரி யானைக்

<sup>4</sup>குருவாக வென்னுளத்தே கொண்டு. (85)

(பொ-ரை.) இப்பொழுது அருபியாய் நின்ற அரு  
ணசலேசுரனை எனக்கு உபதேசித்த குருமூர்த்தியா  
கவே என் மனத்தில் கருதிக் கொண்டு, சொல்லு  
மிடத்து, இருவினைகளையும், அழிவற்ற மும்மலத்தையும்  
ஒப்பற்ற சஞ்சலத்தையும் ஒட்டி விட்டேன்.

87. கொண்டநெறி சற்றுங் குலையார் மனத்திருக்கு  
மண்டர்கோ வேயருணை யண்ணலே—

<sup>5</sup>தொண்டர்க்

கிடையாது நெஞ்ச மிருவினையா லென்று

மடையா தெழுபிறப்பா மல். (86)

(பொ-ரை.) தாம் மேற் கொண்ட நல்வழியிலிருந்து  
சிறிதும் தளராதவர் தம் மனத்தாமரையிலே நிலைபெற்  
றிருக்கும் தேவர்தம் தலைவனே! அருணையம் பதியில்  
வாமும் அண்ணலே! உன்னுடைய தொண்டர்கட்கு,  
உனக்குத் தொண்டு செய்யும் விருப்பத்திலிருந்து அவர்  
தம் மனம் பின் வாங்காது. அவர் (தம் செயலற்றுச்  
சிவச் செயலே என்று கருதிச் செய்யும்) நல்வினை  
தீவினைகளால் ஏழு பிறப்பாகிய அல்லல் அவர்களை  
எப்பொழுதும் அடையாது.

பி-பே. 1 செப்பரிய வாணவத்தைச் சேதமுரு.

2 சஞ்சிதத்தை. 3 அருவா யிருக்கு.

4 குருவாயென் னெஞ்சகத்தே.

5 தொண்டற்

88. அல்ல தொரு தெய்வ மறியே னறிந்தாலு  
நல்லதென்று நெஞ்சகத்தி னுடேன்யான்—  
சொல்லரிய  
வண்ண மலேமேவு மண்ணலையு மண்ணலிடத்  
துண்ண முலையானே யும். (87)

(பொ-ரை.) சொல்லுதற் கரிய திருவண்ணாமலையிற்  
பொருந்தியிருக்கும் அண்ணலையும் அவ்வண்ணலின்  
இடப்பாகத்திலே யுள்ள உண்ணமுலை யம்மையாரையு  
மல்லாமல், யான் மற்றொரு தெய்வத்தை அறியேன் ;  
அறிந்தாலும் அத்தெய்வங்களை நல்ல தெய்வமென்று  
கருதி மனத்தாலும் நாடேன்.

89. உம்மை நினைந்தே யுருகி யருணைசர்  
தம்மை நினைந்தார் தமக்கல்லா—லிம்மையிலே  
யெல்லாருங் காண வெளிதோ புவியீதி  
னல்லார் துதிக்கு நடம். (88)

(பொ-ரை.) போன பிறவியிலே நினைந்து மனம்  
உருகி அருணைசலேசுரர்தம்மைத் தியானித் திருந்தவர்  
கட் கன்றி, நல்லவர் புகழும் அக்கடவுளுடைய திருநட  
னத்தை இப்பிறவியிலே இவ்வுலகில் வாழும் எல்லோ  
ரும் காண்பதற்கு எளிதோ?

90. நடலையறுத் தாளருணை நம்பனுக்கன் பில்லா  
ருடலையொறுத் தாலாவ துண்டோ—<sup>2</sup>வடலைநூ  
லோதினற் பாச மொழியுமோ புற்றிலே  
மோதினற் பாம்புசா மோ. (89)

(பொ-ரை.) பொய்யான வாழ்வினை யறுத்து, ஆட்  
கொள்ளும் அருணையம்பதியில் வாழும் சிவபெருமா



னுக்கு அன்பில்லாதவர் விரதம் முதலான கர்மங்களால் உடம்பினை வருத்திக் கொண்டால் அதனால் விளையும் பயன் உண்டோ? இலக்கணம் தருக்கம் முதலிய வலிய நூல்களை ஒதினால் அதனாற் பாசம் நீங்குமோ? பாம்பினை அடிக்காமல் அது வாழும் புற்றினை அடித்தால் அது சாகுமோ?

நடலை - பொய்; ஆகுபெயராய் பொய்யான வாழ்வை உணர்த்திற்று. அடல் - வலிமை; ஐகாரச் சாரியை பெற்று அடலை என்னுயிற்று. வலிய நூல்களாவன:— இலக்கணம், தருக்கம், சோதிடம், மருத்துவம் முதலியன.

91. மோகமறேன் சோணகிரி மூர்த்தியேமும்மலத்தில்  
<sup>1</sup>தாகமறேன் நின்பெருமை தானறியேன்—

<sup>2</sup>தாக மதாய்த்  
 தம்மதென்னுங் காயத்தைத் தானெடுத்துத்  
 தாரணியி  
 னம்மதென்னுங் கண்டாய் நரி. (90)

(பொ-ரை.) அருணாசலத்தில் வாழும் அருள்வடிவனே! மிக விருப்பமாய்த் தம்முடையதென்று பற்றுச் செய்யும் உடம்பினை இவ்வுலகத்திலே நரிதான் கௌவிக் கொண்டு நம்முடைய தென்று தின்னுங் கண்டாய்! (இதனை அறிந்திருந்தும்) யான் உடம்பை நிலையென்று கருதிப் பற்றுச் செய்யும் மோகத்தை நீங்கேன்; ஆணவம் முதலான மும்மலங்களில் விருப்பஞ் செய்வதை நீங்கேன்; உன் பெருமையையும் அறிந்து கொள்ளேன்.

92. நரிக்குப் பொதிசோறு நான்சுமந்து நொந்தே  
 னரிக்கு மரிதா மரனே—தெரிக்குமறை  
 காணுத சோணகிரிக் கண்ணுதலே  
 பேணுத நாயேன் பிறந்து. <sup>1</sup>நின்பதத்தைப் (91)

(பொ-ரை.) திருமாலுக்கும் காணுதற்கரிதாகிய  
 அரனே ! அறிவிக்கும் வேதமும் காணமுடியாத அருண  
 சலத்தில் வாழும் நெற்றிக் கண்ணை யுடைய சிவபெரு  
 மானே ! உன்னுடைய திருவடியை விரும்பாத நாயேனா  
 கிய யான் இவ்வுலகத்திலே பிறந்து நரிக்குக் கட்டுச்  
 சோறு போற் பயன்படும் உடம்பினைப் பயனின்றிச்  
 சுமந்து வருந்தினேன்.

93. <sup>2</sup>பிறந்திறக்குந் தெய்வப் பிணங்களைக்கொண்  
 டாடே  
 னறந்தழைக்குஞ் <sup>3</sup>சோணகிரி யாரே—பிறந்  
 திறவா  
<sup>4</sup>வும்மைப் புகழ்ந்தே வுமக்கடிமை யானபேர்  
<sup>5</sup>தம்மைப் புகழ்வதலாற் றான்.

(பொ-ரை.) அறம் தழைப்பதற்குக் காரணமான  
 அருணசலத்தை யுடையவரே! உலகத்திலே பிறத்தலும்  
 இறத்தலும் அடையாத உம்மைப் புகழ்ந்தும், உமக்கு  
 அடிமையான பேர் தம்மைப் புகழ்வதுமல்லாமல், பிறவி  
 யெடுத்துப் பின் இறந்துவிடும் தேவர்களாகிய பிணங்  
 களை யான் புகழ்ந்து பாராட்டேன்.

பி-பே. 1 நின்னருளைப்.

2 பிறந்திருக்கும். 3 சோணகிரியானே. 4 வுன்னைப்.

5 தன்னைப்.

94. தானவர்கள் முப்புரத்தைத் தானெரித்து  
 நஞ்சுகந்தீர்  
 வானவர்க்காச் சோணகிரி வள்ளலே—<sup>1</sup>யேனம்  
 விருப்பாய் <sup>2</sup>மலரடியை வேண்டினு னீண்ட  
 நெருப்பா <sup>3</sup>யிருந்ததென்ன நீர். (93)

(பொ-ரை) அருணாசலத்தில் வாழும் வள்ளலே! தேவர்களைக் காத்தற்காக அசுரர்கள் வாழ்ந்த திரிபுரத்தை எரித்துத், திருப்பாற் கடலிற் றேன்றிய நஞ்சினையும் உணவாக விரும்பினீர்; அங்ஙன மிருக்கத், தேவர்களிற் சிறந்த திருமாலாகிய பன்றி விருப்பத்தை உடையதாய்த் தாமரை மலர் போன்ற உன் திருவடியைக் காண விரும்பினால், அப்பன்றி அணுகுதற் கரிய நீண்ட நெருப்பு வடிவாய் இருந்ததற்குக் காரண மென்ன?

95. நீராழி நஞ்சுகந்த <sup>4</sup>நித்தரே சோணகிரி  
<sup>5</sup>யாரா வழுதரே யய்யரே—பாராளுந்  
 தாதையே பூசையறந் தானறியா மற்றிரியும்  
 பேதையேற் காராவார் பின். (94)

(பொ-ரை) நீரினை யுடைய கடலிலிருந்து தோன்றிய நஞ்சினை உணவாக விரும்பி யுண்டு அழியாமலிருந்தவரே! அருணாசலத்தில் வாழும் ஆரா அமுதரே! ஐயரே! உலகத்தையாளுந் தந்தையே! சிவ பூசையையும் சிவ புண்ணியத்தையும் அறிந்து கொள்ளாமல் வாளா திரியும் அறிவில்லாதேற்கு வேறு துணையாவார் யார்? (பின்-வேறு என்னும் பொருளது)

பி-பே. 1 ஏன விருப்பா மலரடியில் வெண்டலையொன் றேந்தி

2 மலர்கூடி. 3 விருந்தென்ன.

4 நித்தனே.. 5 ஆராவமுதேயென்னையனே.

96. பின்னை யொருவரில்லை பேருலகிற் றஞ்சமா  
வன்னந் தருமருணை யையரே—யென்னை  
யெடுப்பதற்குங் காப்பதற்கு மென்பிறவி  
நோயைக்  
கெடுப்பதற்கு <sup>1</sup>நீரே கதி. (95)

(பொ-ரை.) இப்பெரிய உலகத்திலே எனக்குத் துணையாயிருந்து உணவினைத் தரும் அருணையம் பதியில் வாழும் ஐயரே! என்னை உலகப் பற்றிலிருந்து எடுப்பதற்கும் காப்பதற்கும் எனது பிறவியாகிய பிணியைக் கெடுப்பதற்கும் நீரே கெதியாவீர்; வேறொருவர் எனக்குத் துணையில்லை.

97. நீர் கொண்ட வேணி நிமலாவென் னீள்பிறப்பை  
யார்தொலைப்பார் நீயல்லா தாயுங்காற்—பார்மீதிற்  
பொய்யா வரங்கொடுக்கும் புண்ணியனே  
சோணகிரி  
யையா கருணா லயா (96)

(பொ-ரை.) கங்கை யாற்றினை அணிந்துகொண்ட சடையையுடைய தூயவனே! நிலவுலகத்திலே பொய்த் துப் போகாத வரத்தைக் கொடுக்கும் அறவடிவானவனே! அருளுக்கு இருப்பிட மானவனே! அருணாசலத்தில் வாழும் ஐயனே! ஆராயுமிடத்து என்னுடைய நீண்ட பிறப்பினை நீயல்லாமல் வேறு யார் போக்குவார்?

98. கருணா லயாநின் கழல்பணிய மாட்டே  
னருணா சலாவென் றழையேன்—மரணந்த  
காலத்தி லொன்றுங் கருத்தறியேன் கண்ணை  
யுன்றன்  
கோலத்தில் வையேன் குறித்து. (97)

(பொ-ரை.) அருளுக்கு இருப்பிட மானவனே ! இறப்பு நேரிடும் அந்திம காலத்திலே (என் ஆற்ற லெல்லாங் குறைய) நின் திருவடியைப் பணிய மாட்டாத வனா யிருப்பேன் ; அருணாசலா வென்று அழைக்க முடியாதவனா யிருப்பேன் ; சிறிதும் உன்னைப்பற்றி எண்ணும் எண்ணத்தையும் அறியேன் ; என் விழியை உன் வடிவத்திலே குறித்து வைக்கவும் மாட்டாதவனா யிருப்பேனே ; அப்பொழுதுதான் உன் நிறைந்த திருவருள் எனக்கு கிட்ட வேணும்.

99. குறியே னிருபதத்தைக் <sup>1</sup>கூறும் வகைசற்  
றறியே <sup>2</sup>னலந்தவர்க்கொன் றுற்றேன்—  
<sup>3</sup>சிறியேனின்  
ரூயுமறை தேடரிய வண்ண மலையானே  
மாயுமிருந் தையா மனம். (98)

(பொ-ரை.) நிலைபெற்று நின்று ஆராய்கின்ற வேத முந் தேடுதற் கரிய அண்ணமலைக் கடவுளே ! சிறுமையையுடைய யான் உன் இரண்டு திருவடிகளைக் கருதியுணரேன் ; நாவினாலே கூறும் வகையைச் சிறிதும் அறியேன் ; வருந்தியவர்க் கொன்றும் கொடேன் ; ஐயனே ! என் மனம் பயனின்றியிருந்து அழிகின்றது.

100. ஐயா மரப்பாவை யாடுவதுஞ் சூத்திரிதன்  
கைவாசி யோபாவை கற்றதோ—வெய்யவினை  
யென்னிச்சை யோவருணை யீசா படைத்தளிக்கு  
முன்னிச்சை யன்றோ வுரை. (99)

பி-பே 1 கூட வகைசற்.

2 தளர்ந்தவர்க்கொன். அறிந்தவர்க்கொன்.

3 செறியேனுக் காயுமறை.

## ஆக்கியோன்

104. அந்தாதி செய்தான் அடியாரை யீடேற்ற  
அந்தாதி யாமருணை யண்ணலைச்—சந்ததமும்  
மெய்யன் அருணகிரி மேவுங் குகைமீதில்  
அய்யன் நமச்சிவா யன். (3)

(பொ-ரை.) எப்பொழுதும் உண்மையையே உரைப்  
பவனாய்த் திருவருணை மலையின்மேல் மேவும் குகைக்  
கண் வாழும் ஐயனாகிய நமச்சிவாயன் ‘அந்தாதி’  
என்று பெயர் பூண்ட அண்ணலைக் குறித்து அடியரா  
வாரை உய்விக்கக் கருதி அந்தாதி என்னும் நூலினைச்  
செய்தான்.

---

(குறிப்பு)—இப்பாட்டு தஞ்சை சரஸ்வதி மகால் 136  
137 எண்ணுள்ள சுவடிகளில் மட்டும் காணப்படுகிறது.

---

முற்றும்.

# அருணகிரியந்தாதிப் பாட்டுகளின் முதற் குறிப்பு

(எண் பக்க வெண்ணாகும்)

	பக்கம்		பக்கம்
அச்செல்லா	... 45	என்று மருணேச	... 18
அஞ்செழுத்தன்	... 51	என்ன சனன	... 29
அஞ்செழுத்தை	... 40	என்ன தவப்பயனே	... 7
அந்தாதி செய்தான்	... 52		
அருணகிரியந்தாதி	... 51	எமாந்த	... 36
அல்ல தொரு	... 44	ஏனமனந்	... 19
		ஏனிருந்து	... 30
ஆமென்று	... 12		
ஆலம் வருவது	... 10	ஐயா மரப்	... 49
ஆனவர	... 31	ஓதக்கடனஞ்சை	... 12
இப்போது	... 38	கங்கா தரனே	... 42
இருந்து	... 40	கண்டுமிலை	... 17
இன்றுபோ	... 4	கருணாலயா	... 48
இன்றைக்கு	... 33	கருத்தறிந்த	... 16
		கருத்தி	... 9
உம்மை நினைந்	... 44	கருமா முகில்	... 19
உயர்ந்தவர்க்கு	... 28	கற்றதனற்	... 27
உரைக்குமடியார்	... 50	காணாரி பிரமர்	... 20
உன்னக்	... 28	காயநெகிழாமுன்	... 14
எடுத்த பயனை	... 23	கார்கொண்ட	... 2
எடுப்பானுங்	... 37	காலன்	... 5
எமையானுஞ்	... 18	காலை மலர்	... 2
எல்லார்	... 35	குலமில்லார்	... 15
என் செயலாஞ்	... 31	குறியேனிரு	... 49
என்று தரு	... 22	குறையேது	... 34
என்று நமன்	... 41	கூற்றிருக்கு	... 26

	பக்கம்		பக்கம்
கொண்டநெறி	... 43	நெருக்குமிவை	... 34
கோடி விதி	... 11	நெறியுண்டா	... 28
கோல முதற்	... 7	பரகதிக்கு	... 30
சாகா வரம்	... 22	பரமனருணேசன்	... 10
சித்திதரும்	... 1	பரமனீ	... 5
சிரமாலை	... 17	பரிந்தணிந்த	... 6
சும்மா	... 32	பாராம	... 4
செப்பரிய ஞானச்	... 27	பிறந்திறக்குந்	... 46
செப்பரிய மால்	... 20	பின்னறியேன்	... 16
செப்பிலிரு	... 43	பின்னையொரு	... 48
சொல்லரிய	... 25	புத்திதருஞ்	... 41
சூருவாயெனக்கு	... 37	பூண்டவகைக்	... 42
தானவர்கள்	... 47	பெற்றோம்	... 8
தானையுலகு	... 24	பேசுமவர்	... 3
தானே யெனக்குத்	... 31	பேராயிர	... 39
திக்குவேறில்லை	... 3	பேரும்	... 15
துயர்கொண்டு	... 19	போதுமதி	... 26
நுகுமானே	... 12	போதையிரு	... 33
நடக்குங்குலங்	... 14	மண்ணிற்	... 37
நடலையறுத்	... 44	மினத்திற்	... 21
நம்பி யிரு	... 22	மாண்டு	... 24
நரிக்குப்	... 46	மாறுகொண்ட	... 6
நின்று தவம்	... 32	மோகமறேன்	... 45
நினையேன்	... 39	வஞ்ச நம	... 36
நீயே வரல்	... 25	வரம்பலிக்கு	... 8
நீர் கொண்ட	... 48	வன்பெருக்கிற்	... 9
நீராழி	... 47	வெய்யபிறவி	... 13
நீறிடே	... 29	மேலை விட	... 35



**தஞ்சை ஸரஸ்வதி மஹால் ஓலைச் சுவடிகளிலிருந்து  
வெளியிடப்பட்டுள்ள சில நூல்கள்**

1. திருக்கோவையார் என்னும்  
திருச்சிற்றம்பலக் கோவையார்—  
(பழைய உரையுடன்) ரூ. 8—00
2. நாலடியார் உரைவளம்—(மூன்று பழைய  
உரைகளுடன் கூடியது)  
முதற் பாகம் ரூ. 6—50  
ஷெ. இரண்டாம் பாகம் ரூ. 6—00
3. கூர்ம புராணம்—(செய்யுள்)  
முதற் பாகம் ரூ. 12—00  
ஷெ. இரண்டாம் பாகம் ரூ. 15—00
4. தொல்காப்பியம்—சொல்லதிகாரம்—  
(நச்சிநார்க்கினியர் உரையுடன்) ரூ. 14—50
5. ஷெ. எழுத்ததிகாரம் (விரைவில் வெளிவரும்)
6. நாற்கவிராச நம்பியாரகப் பொருள்—  
விளக்கம் ரூ. 9—00
7. தனிப்பாடற்றிரட்டு—(பொழிப்புரையுடன்)  
இதுவரை வெளி வராத பாடல்கள்  
முதற் பாகம் ரூ. 5—00
8. பெருந்தேவனார் பாரதம்—மாவிந்தம்—  
பொழிப்புரையுடன்—மறுபதிப்பு ரூ. 2—00
9. புல்லையந்தாதி—(பொழிப்புரையுடன்) ரூ. 1—25  
(தபாற் செல்வு வேறு)